



## संक्षिप्त खबरें

### पूर्व राष्ट्रपति प्रणब मुखर्जी के बेटे अभिजीत फिर कांग्रेस में हुए शामिल

कोलकाता। पूर्व राष्ट्रपति प्रणब मुखर्जी के बेटे अभिजीत मुखर्जी ने चार साल बाद कांग्रेस में वापसी कर ली है। बुधवार को उन्होंने पश्चिम बंगाल प्रदेश कांग्रेस मुख्यालय में प्रदेश अध्यक्ष शुभंकर सरकार की मौजूदगी में कांग्रेस का झंडा थामा। अभिजीत ने कहा कि भाजपा की विभाजनकारी राजनीति के खिलाफ संघर्ष के लिए कांग्रेस ही एकमात्र विकल्प है। अभिजीत मुखर्जी 2021 में विधानसभा चुनाव से पहले कांग्रेस छोड़कर तृणमूल कांग्रेस में शामिल हो गए थे, लेकिन तृणमूल में उन्हें कोई खास जिम्मेदारी नहीं मिली। पार्टी ने उन्हें न तो लोकसभा का टिकट दिया और न ही विधानसभा चुनाव में उतारा। पिछले कुछ महीनों से वह तृणमूल में अपनी भूमिका को लेकर असंतोष जता रहे थे। आखिरकार उन्होंने फिर से कांग्रेस का दामन थाम लिया।

### प्रधानमंत्री मोदी के विमान पर आतंकी हमले की घमकी देने वाला गिरफ्तार

मुंबई। प्रधानमंत्री नरेन्द्र मोदी की अमेरिका यात्रा से पहले उनके विमान पर आतंकवादी हमले की घमकी देने वाले को पुलिस ने बुधवार को चेन्नई इलाके से गिरफ्तार कर लिया है। इस मामले की पुलिस गहन छानबीन कर रही है। पुलिस के अनुसार मंगलवार रात को मुंबई पुलिस नियंत्रण कक्ष को प्राप्त धमकी भरे कॉल में दावा किया गया कि आतंकवादी प्रधानमंत्री के विमान पर हमला कर सकते हैं। इसके बाद मुंबई पुलिस ने तुरंत संबंधित सुरक्षा एजेंसियों को सूचित किया। मुंबई पुलिस ने एक बयान में कहा, 11 फरवरी को मुंबई पुलिस नियंत्रण कक्ष को एक कॉल मिली, जिसमें चेतावनी दी गई थी कि आतंकवादी प्रधानमंत्री मोदी के विमान पर हमला कर सकते हैं, क्योंकि वह आधिकारिक विदेश यात्रा पर जा रहे हैं। सूचना की गंभीरता को देखते हुए पुलिस ने अन्य एजेंसियों को सूचित किया और जांच शुरू की।

## मोदी और मैक्रों ने की रक्षा, असेन्य परमाणु उर्जा क्षेत्रों में सहयोग की समीक्षा

प्रांस : प्रधानमंत्री नरेन्द्र मोदी और प्रांस के राष्ट्रपति एमैनुएल मैक्रों ने बुधवार को रक्षा, असेन्य परमाणु उर्जा और अंतरिक्ष के रणनीतिक क्षेत्रों में सहयोग की समीक्षा की तथा प्रौद्योगिकी एवं नवा-नवेषण के क्षेत्र में सहयोग को मजबूत करने का संकल्प लिया।

पेरिस में एआई शिखर सम्मेलन में भाग लेने के बाद दोनों नेताओं ने एक ही विमान में मारसिले के लिए एक साथ उड़ान भरी। उन्होंने द्विपक्षीय संबंधों और प्रमुख वैश्विक और क्षेत्रीय मुद्दों के पूर्ण स्पेक्ट्रम पर चर्चा की। इसके बाद मारसिले पहुंचने के बाद प्रतिनिधिमंडल स्तर की वार्ता हुई। दोनों नेताओं ने भारत-फ्रांस रणनीतिक साझेदारी के प्रति मजबूत प्रतिबद्धता की पुष्टि की, जो पिछले 25 वर्षों में लगातार बहुआयामी संबंधों में विकसित हुई है।

एजेंसी

**महाकुम्भ नगर।** महाकुम्भ में माघ पूर्णिमा का स्नान जारी है। बुधवार को गंगा, यमुना और अंतःसलिला सरस्वती के संगम तट पर देश-दुनिया के हर कोने से आस्था का जनसैलाव उमड़ पड़ा। प्रयागराज की सड़कें चहुँदिस श्रद्धा पथ में तब्दील हो गईं। देश-दुनिया भर से संतों, श्रद्धालुओं, पर्यटकों का सागर उमड़ा तो लगभग 6 किमी लंबे संगम तट पर कहीं तिल रखने भर की जगह नहीं बची। हर हर महादेव, जय गंगा मैया के गगनध्वनि जयघोष के बीच कोई हाथों में ध्वज

लिये संगम की ओर दौड़ता रहा तो कोई दंड-कर्मंडल, मनका लिए हुए लपकते पांवों से बढ़ता रहा। श्रद्धालुओं पर हेलिकॉप्टर से 25 क्विंटल फूल भी बरसाए गए। मंगलवार रात से ही भर गये घाट : संगम तट पर माघ पूर्णिमा स्नान के लिए गंगा-यमुना के घाटों पर श्रद्धालुओं का खचाखच जमावड़ा मंगलवार रात से ही शुरू हो गया था। भीड़ प्रबंधन के चलते मेला क्षेत्र में वाहनों की आवाजा रोक दिए जाने की वजह से सड़कें हर तरफ पैदल पथ में तब्दील हो गईं। सिर पर गटरी, कंधे पर झोला हाथों में बच्चों



और महिलाएं अपनों का हाथ थामे लोग संगम तट की ओर लंबे डग भरते रहे। फापरामऊ से अरैल के बीच संगम के लंबे दोनों तटों पर बने स्नान घाटों पर दो बजे रात से ही डुबकी लगनी शुरू हो गई। संगम तट की रेती पर बिछे पुआलों पर दूर-दराज से आए लाखों की तादाद में श्रद्धालु पहले से स्नान

### 46 करोड़ से ज्यादा अब तक लगा चुके संगम में डुबकी

श्रद्धालुओं पर हेलिकॉप्टर से बरसाए गए 25 क्विंटल फूल

लखनऊ में मुख्यमंत्री योगी मुख्यमंत्री आवास पर बने वॉर रूम से कर रहे ऑनिलिन

सुरक्षा के चाक चौबंद बंदोबस्त, चापे चापे पर सुरक्षाबल तैनात

बेहतर प्रबंधन के लिये 15 गिलों के जिलाधिकारी, 20 आईएस और 85 पीसीएस अफसर तैनात

की प्रतीक्षा करते-करते सो गए थे। कल्पवास का समापन : पौष पूर्णिमा के स्नान पर्व के साथ त्रिवेणी की रेत पर शुरू हुआ कल्पवास का माघ पूर्णिमा स्नान पर्व के साथ समापन हो गया। ब्रह्म मुहूर्त में त्रिवेणी में माघ पूर्णिमा की डुबकी लगाकर कल्पवासी अपने शिविर पहुंचे। कल्पवासियों ने तीर्थ पुरोहितों के सानिध्य में विधि विधान से स्नान और हवन का अनुष्ठान पूरा किया। तीर्थ पुरोहित अमित आलोक पाण्डेय बताते हैं कि वैसे तो शास्त्र में 84 तरह के स्नान का उल्लेख है, लेकिन

जिसकी जो श्रद्धा होती है उसका स्नान तीर्थ पुरोहित स्वीकार कर लेते हैं। शैया दान, अन्न दान, वस्त्र दान और धन दान आदि का अनुष्ठान माघ पूर्णिमा को किया जाता है। किसी कारण वश अगर कोई कल्पवासी माघ पूर्णिमा को यह अनुष्ठान पूरा नहीं कर पाता है तो वह अगले दिन त्रिजटा का स्नान कर यहां से विदा हो जाता है। माघ पूर्णिमा में दस लाख से अधिक कल्पवासी महाकुम्भ की आध्यत्मिक ऊर्जा लेकर यहां से प्रस्थान कर गए।

## सहकारिता के जरिये रोजगार सृजन व ग्रामीण क्षेत्र की समृद्धि संभव: शाह

एजेंसी

नई दिल्ली। केंद्रीय गृह एवं सहकारिता मंत्री अमित शाह ने आज कहा कि सहकारिता के माध्यम से रोजगार सृजन और ग्रामीण क्षेत्र की समृद्धि दोनों संभव है। उन्होंने कहा कि प्रधानमंत्री नरेन्द्र मोदी ने देश के किसानों और ग्रामीण क्षेत्र के हित में सहकारिता मंत्रालय का गठन कर सहकार से समृद्धि का मंत्र दिया है। उन्होंने आज यहां 'सहकारी समितियों को सशक्त करने के लिए की गई और वर्तमान में की जा रही पहलें' विषय पर सहकारिता मंत्रालय की संसदीय परामर्शदात्री समिति की पहली बैठक की अध्यक्षता करते हुए यह अभिमत व्यक्त किया। बैठक में केंद्रीय सहकारिता राज्यमंत्री कृष्णपाल और मुरलीधर मोहोले, समिति के सदस्यों, केंद्रीय सहकारिता सचिव और मंत्रालय के वरिष्ठ अधिकारियों ने हिस्सा लिया। सहकारिता मंत्रालय की स्थापना के बाद परामर्शदात्री समिति की यह पहली



बैठक है। अमित शाह ने कहा कि केन्द्र में सहकारिता मंत्रालय के गठन के बाद हमने सबसे पहले राज्यों के साथ मिलकर प्राथमिक कृषि ऋण समितियों (पैक्स) का डेटाबेस बनाने का काम किया और दो लाख पैक्स के पंजीकरण की प्रक्रिया शुरू की। उन्होंने कहा कि राष्ट्रीय सहकारी डेटाबेस विकसित करने का काम लगभग पूरा हो चुका है और अब देशभर की सहकारी समितियों की क्षेत्रवार जानकारी एक क्लिक पर उपलब्ध है। शाह ने कहा कि पैक्स के कंप्यूटरीकरण के लिए कदम उठाये गये। उन्होंने कहा कि आने वाले समय में देश की एक भी पंचायत ऐसी नहीं होगी जहां पैक्स

तकनीकी शिक्षा, एकाउंटिंग और प्रशासन संबंधी जानकारी और प्रशिक्षण मिलेगा। उन्होंने कहा कि इससे सहकारी क्षेत्र में प्रशिक्षित मेनपावर उपलब्ध हो सकेगा। उन्होंने कहा कि राष्ट्रीय स्तर पर राष्ट्रीय सहकारी निर्यात लिमिटेड (एनसीईएल), राष्ट्रीय सहकारी ऑर्गेनिक लिमिटेड (एनसीओएल) और भारतीय बीज सहकारी समिति लिमिटेड (बीबीएसएसएल) जैसी सहकारी संस्थाओं का गठन किया गया है, जिससे सहकारी क्षेत्र में निर्यात, ऑर्गेनिक उत्पादों और उन्नत बीजों को बढ़ावा मिल सकेगा। उन्होंने कहा कि इन पहलों से आगामी कुछ वर्षों में सहकारी क्षेत्र में व्यापक बदलाव देखने को मिलेगा। अमित शाह ने कहा कि सरकार का प्रयास है कि कोऑपरेटिव सेक्टर को कोऑपरेटिव सेक्टर के समान ही अवसर उपलब्ध हों। उन्होंने कहा कि आईटीईआर की यह पहली यात्रा थी - जो आज दुनिया की सबसे महत्वाकांक्षी संलयन उर्जा परियोजनाओं में से एक है।

सेक्टर और कोऑपरेटिव सेक्टर के लिए टैक्स संरचना को एकसमान बनाने के लिए कदम उठाये हैं। उन्होंने विश्वास जताया कि देश के सहकारिता क्षेत्र से जुड़े उद्यम कोऑपरेटिव जगत के साथ स्पर्धा के साथ आगे बढ़ेंगे और प्रधानमंत्री नरेन्द्र मोदी जी के ह्रासहकार से समृद्धि के विजन को साकार करेंगे। शाह ने परामर्शदात्री समिति को बताया कि सहकारिता से जुड़े राष्ट्रीय फेडरेशनों के त्वरित विकास के लिए कृषक भारतीय कोऑपरेटिव लिमिटेड (कृभको), इंडियन फारमर्स फर्टिलाइजर कोऑपरेटिव लिमिटेड (इफको), राष्ट्रीय डेयरी विकास बोर्ड (एनडीडीवी) और अन्य फेडरेशनों के साथ रोडमैप बनाने पर कार्य हुआ है। उन्होंने कहा कि आज के समय में पैक्स रेलवे टिकटों की बुकिंग का काम कर रहे हैं और उन्होंने विश्वास जताया कि जल्द ही पैक्स भी एयरलाइंस टिकटों की बुकिंग कर सकेंगे।

## राज्यपाल ने शहीद कैप्टन सरदार करमजीत सिंह बक्शी को दी श्रद्धांजलि



रांची। राज्यपाल संतोष कुमार गंगवार ने बुधवार को रांची के बिरसा मुंडा एयरपोर्ट, जाकर जम्मू-कश्मीर के अखनूर सेक्टर में नियंत्रण रेखा के पास हुए विस्फोट में हजारीबाग के शहीद कैप्टन सरदार करमजीत सिंह बक्शी के पार्थिव शरीर पर पुष्पचक्र अर्पित कर श्रद्धांजलि दी। उन्होंने शोक

## झारखंड पुलिस के 38 सीनियर डीएसपी को मिली प्रोन्नति

रांची : झारखंड पुलिस के 38 सीनियर डीएसपी रैंक के अधिकारी को प्रोन्नति मिली है। इन सभी डीएसपी को ग्रेड पे 6600 पुनर्रक्षित

## सुप्रीम कोर्ट ने मुफ्त में चीजें देने की घोषणाओं की आलोचना की, कहा- लोग नहीं करना चाहते काम



धनराशि मिल रही है। अर्दोर्नी जनरल आर. वेंकटरमणि ने पीठ को बताया कि केंद्र सरकार शहरी गरीबी उन्मूलन मिशन को अंतिम रूप देने की प्रक्रिया में है, जिसके तहत शहरी क्षेत्रों में बेघरों के लिए आश्रय की व्यवस्था समेत विभिन्न मुद्दों का समाधान किया जाएगा। पीठ ने अर्दोर्नी जनरल को केंद्र सरकार से यह पूछने का निर्देश दिया कि शहरी गरीबी उन्मूलन मिशन कितने समय में लागू किया जाएगा। शीर्ष अदालत ने मामले की सुनवाई छह सप्ताह तक के लिए स्थगित कर दी।

एजेंसी

नई दिल्ली। उच्चतम न्यायालय ने चुनावों से पहले मुफ्त में चीजें देने की घोषणाओं की आलोचना करते हुए बुधवार को कहा कि लोग काम करने को तैयार नहीं हैं, क्योंकि उन्हें मुफ्त में राशन और पैसे मिल रहे हैं। न्यायमूर्ति बी. आर. गवई और न्यायमूर्ति ऑगस्टीन जॉर्ज मसीह की पीठ ने शहरी क्षेत्रों में बेघर व्यक्तियों के आश्रय के अधिकार से संबंधित एक मामले की सुनवाई के दौरान ये टिप्पणियां कीं। न्यायमूर्ति गवई ने कहा, दुर्भाग्यवश, मुफ्त की इन सुविधाओं के कारण... लोग काम करने को तैयार नहीं हैं। उन्हें मुफ्त राशन मिल रहा है। उन्हें बिना कोई काम किए ही

बैठक के बाद भारत-फ्रांस संबंधों के लिए आगे के मार्ग को रेखांकित करने वाला एक संयुक्त वक्तव्य अपनाया गया। प्रौद्योगिकी और नवाचार, नागरिक परमाणु उर्जा, त्रिकोणीय सहयोग, पर्यावरण, संस्कृति और लोगों से लोगों के बीच संबंधों के क्षेत्रों में दस समझौता ज्ञापनों को भी अंतिम रूप दिया गया।

श्री मैक्रों ने मारसिले के पास तटीय शहर कैसिस में प्रधानमंत्री के सम्मान में रात्रिभोज की मेजबानी की। प्रधानमंत्री ने श्री मैक्रों को भारत आने का न्योता दिया। मारसिले में श्री मोदी और श्री मैक्रों ने आज सुबह मजारोस युद्ध कब्रिस्तान का दौरा किया और प्रथम और द्वितीय विश्व युद्ध के दौरान अपनी जान गंवाने वाले भारतीय सैनिकों को श्रद्धांजलि अर्पित की। दोनों नेताओं ने शहीदों के

बलिदानों का सम्मान करने के लिए पुष्पांजलि अर्पित की। मजारोस युद्ध कब्रिस्तान यूरोप में शांति के लिए लड़ने वाले भारतीय सैनिकों की वीरता और बलिदान के इतिहास को संरक्षित करता है। उनकी गाथा कई लोगों को प्रेरित करती है। यह कब्रिस्तान लोगों से लोगों के बीच गहरे संबंधों का भी स्मारक है जो भारत-फ्रांस संबंधों को पोषित करना जारी रखते हैं। दोनों नेताओं ने कैडरेचे में अंतरराष्ट्रीय धर्मोन्मुखित्व प्रयोगिक एिएएए (आईटीईआर) का भी दौरा किया। आई. टी. ई. आर. के महानिदेशक ने नेताओं का स्वागत किया। किसी भी राज्य प्रमुख या सरकार के प्रमुख की आईटीईआर की यह पहली यात्रा थी - जो आज दुनिया की सबसे महत्वाकांक्षी संलयन उर्जा परियोजनाओं में से एक है।

## संक्षिप्त खबरें

वंडरलैंड स्कूल में धूमधाम मना वार्षिकोत्सव, छोटे बच्चों ने अपनी प्रस्तुति से लोगों को किया आकर्षित



मांडर(बिभा) : प्रखंड स्थित मोड़ के समीप वंडरलैंड स्कूल में बुधवार को दसवां वार्षिक उत्सव धूमधाम से मनाया गया। इस मौके पर मुख्य अतिथि के रूप में उपस्थित कृषि, पशुपालन और सहकारिता मंत्री शिल्पी नेहा तिरकी मौजूद हुईं। मौके पर बोलते हुए उन्होंने कहा कि विद्यार्थी जीवन में अनुशासन का बहुत महत्व है। बच्चे अपने शिक्षकों की बात मानें। अपने अभिभावकों की बात मानें और पढ़ाई पर विशेष ध्यान दें। साथ ही उन्होंने कहा कि पढ़ाई के साथ अन्य गतिविधियां भी आवश्यक हैं। इससे बच्चों का सर्वांगीण बौद्धिक विकास होता है। उन्होंने अभिभावकों को संबोधित करते हुए कहा कि बच्चों के साथ-साथ अभिभावकों को भी अपने बच्चों पर ध्यान देना होता है। घर में बच्चों के साथ अभिभावक कुछ देर बिताने और उन्हें शिक्षा के बारे में बताने। मंत्री ने विद्यालय के शिक्षकों की भी प्रशंसा की। उन्होंने कहा कि छोटे-छोटे बच्चों ने जो आकर्षक कार्यक्रम प्रस्तुत किया हुआ काबिल ए तारीफ है। इससे विद्यालय के पढ़ाई और अनुशासन का पता चलता है। वही डायरेक्टर नेशार आलम ने स्कूल की संघर्ष गाथा बताते हुए कहा कि सिर्फ 12 बच्चों के साथ शुरू किया विद्यालय आज दसवां साल होते-होते तकरीबन 700 बच्चे अध्ययनरत हैं। इसमें क्षेत्र के लोग क और शिक्षकों का महत्वपूर्ण भूमिका है। बेस्ट कार्यक्रम का अवॉर्ड नागपुरी गीत बेरा उगोला को दिया गया। वहीं बेस्ट स्टूडेंट शगुन कुमारी, बेस्ट टीचर शगुना प्रवीण को दिया गया। कार्यक्रम का संचालन अनुराधा कच्छप और मिंज ने किया। मौके पर अंचलाधिकारी चंचला कुमारी, प्राचार्या पुष्पाजलि साहू, हिना कौसर, अजुलता अनामिका एकता, रोजी, ज्योति, मुनिया, अंजला सिखा, खालिद, स्मिता प्रकाश, नसीम अंसारी, मुस्लिम अंसारी, फारुख खान, आबिद अंसारी, नसीम अंसारी, अमानत अंसारी, रशीद अंसारी, एहसान अंसारी, मोहम्मद इन्तियाज, आलमगीर समेत सैकड़ों लोग मौजूद थे।

### तमाड़ में एसबीआई के सीएससी संचालक से दिन दहाड़े पांच लाख की हुई लूट

तमाड़(बिभा) : रांची के तमाड़ थाना क्षेत्र अंतर्गत रंगामाटी तड़ाई रोड स्थित एसबीआई सीएससी संचालक शिवचरण पातर से बाइक सवार तीन अपराधियों ने लूट की घटना को अंजाम दिया है। घटना को अंजाम देकर अपराधी फरार हो गये। पीड़ित शिवचरण पातर ने बताया कि वे सुबह 11 बजे अपने सीएससी केन्द्र में बैठे थे तभी अचानक एक अगाधी बाइक से तीन लोग आये और सीएससी केन्द्र के अंदर घुसकर पहले शटर को बंद कर दिया और फिर उसके साथ मारपीट करते हुये कार्डर में रखे पांच लाख रुपये लूट लिये। और फिर बाइक से निकल गये। पीड़ित सीएससी संचालक शिवचरण पातर तमाड़ थाना पहुंच कर मामले की जानकारी दी। पुलिस घटना की जानकारी ले कर सीसीटीवी फुटेज के आधार पर मामले का अनुसंधान करने में जुटी है।

### 38 वे राष्ट्रीय खेल में झारखंड महिला हॉकी टीम फाइनल में

रांची(बिभा) : 28 जनवरी से 14 फरवरी 2025 तक देवभूमि हरिद्वार, उत्तराखंड में आयोजित 38 वें राष्ट्रीय खेल में झारखंड महिला हॉकी टीम का आज अपने समीफाइनल मैच में जीत नहीं कर पाई और चिरप्रतिद्वंद्वी हॉकी हरियाणा से 2 के मुकाबले 01 गोल से पराजित होकर फाइनल में जगह बनाने में वंचित रह गई। आज के मैच में हरियाणा ने 08 वे मिनट और 26 वे मिनट में झारखंड के ऊपर मध्यंतर के बाद 2-0 से बढ़त ले ली थी पर झारखंड टीम मध्यंतर के बाद 42 वे मिनट में अलबेला रानी के हाथो एक गोल कर वापसी करने का प्रयास किया परंतु हरियाणा की मजबूत रक्षात्मक ने झारखंड को और गोल करने का कोई मौका नहीं दिया और झारखंड के फाइनल पहुंचने के सपना को पूरा नहीं होने दिया। 38 वें झारखंड को कांस्य पदक के लिए कल हॉकी महाराष्ट्र के साथ मैच खेलना है।

### संत माईकल्स स्कूल में प्रेरणादायक सत्र का आयोजन



रांची(बिभा) : संत माईकल्स स्कूल में मेडिफस्ट हॉस्पिटल, रांची के विभागाध्यक्ष डॉ. कुमार विशाल के साथ एक अत्यंत प्रेरक और ज्ञानवर्धक सत्र आयोजित करने का सौभाग्य प्राप्त हुआ। इस सत्र में छात्र परिवर्ध के सदस्य, कक्षा नौवीं और ग्यारहवीं के छात्र शामिल हुए, जो डॉ. विशाल की प्रेरक यात्रा और अमूल्य अंतर्दृष्टि से अभिभूत थे। डॉ. विशाल ने मेडिका हॉस्पिटल, पारस, एचडीसी और अपोलो हॉस्पिटल दिल्ली जैसे प्रसिद्ध संस्थानों में अपने काम से प्राप्त अपने व्यापक अनुभव साबित हुआ, जिसने छात्रों को सफलता के लिए अपने रास्ते खुद चुनने के लिए प्रेरित किया।

### विश्वनाथ नारसरिया ने संस्कृति विहार के सचिव पद से दिया त्याग पत्र

रांची(बिभा) : संस्कृति विहार के सचिव एवं अनेक सामाजिक संस्थाओं के मुखिया रहे विश्वनाथ नारसरिया ने संस्कृति विहार के सचिव पद से आज त्याग पत्र दे दिया। श्री नारसरिया ने संस्कृति विहार के अध्यक्ष अजय मारू को त्याग पत्र भेज कर उन्हें त्याग पत्र की सुचना क्लाट्सप द्वारा दे दी है कल्याण पत्र में उन्होंने कहा की स्मृति शेष गंगा प्रसाद बुधिया जी द्वारा स्थापित व स्मृति शेष शीताराम मारू जी के वैकुण्ठसगमन के बाद आपके द्वारा इस पुरानी संस्था का आपके द्वारा नेतृत्व एवं संचालन किया जा रहा है। संस्कृति विहार के सचिव पद से त्यागपत्र देने के बाद श्री नारसरिया ने कहा की सदैव इस संस्था से लगाव रहेगा ज्ञातव्य है की संस्कृति विहार बुद्धि स्थित श्री सूर्य उपासना भवन, शिशु मंदिरों, छात्रावास, आश्रम आदि का संचालन करती है।



# स्वास्थ्य के क्षेत्र में मांडर रेफरल अस्पताल नजीर साबित होगा: शिल्पी

बिभा संवादाता

मांडर : प्रखण्ड में बुधवार को कृषि, पशुपालन एवं सहकारिता मंत्री शिल्पी नेहा तिरकी ने आज मांडर रेफरल अस्पताल के नये भवन का उदघाटन किया। उन्होंने इस मौके पर कहा कि इस रेफरल अस्पताल ने ना जाने कितने लोगों को नया जीवन दिया. समय के साथ अस्पताल भवन का भी कार्यालय जरूरी था. जब से मांडर की जनता ने मुझे अपना जनप्रतिनिधि चुना, तब से अस्पताल परिसर को नया रूप नया जीवन देने के प्रयास में लगी थी. आज 9 करोड़ 21



लाख 15 हजार रुपए से ज्यादा की लागत से नवनिर्मित भवन सबके सामने है. मांडर रेफरल अस्पताल स्वास्थ्य के क्षेत्र में नजीर साबित होगा. इस रेफरल

बेहतर ईलाज के लिए यहां रोजना आते है. अस्पताल के नये भवन के साथ-साथ बेहतर स्वास्थ्य के लिए उपकरण की भी व्यवस्था जरूरी है. आज लोग गंभीर बीमारियों के लिए भले ही बड़े अस्पताल या बड़े शहरों की तरफ रुख करते हो, पर कोशिश ये होनी चाहिए की गंभीर बीमारी को छोड़ बाकी का ईलाज इसी अस्पताल में हो सके. मंत्री शिल्पी नेहा तिरकी ने कहा कि अगर आप और हम स्वस्थ रहेंगे निरोग रहेंगे, तभी स्वस्थ समाज का भी निर्माण संभव है. मेरा इस रेफरल अस्पताल को समय के साथ

अपग्रेड करने का प्रयास आगे भी जारी रहेगा. मंत्री शिल्पी नेहा तिरकी ने बुढ़ा खुश्रा स्थित सरकारी हाई स्कूल में नि:शुल्क स्वास्थ्य मेले में भी भाग लिया. मंत्री के सौजन्य से इस नि:शुल्क स्वास्थ्य जांच शिविर का आयोजन किया गया था. इस स्वास्थ्य मेले में हड्डी रोग, नेत्र रोग, शिशु रोग विशेषज्ञ डॉक्टरों ने लोगों नि:शुल्क परामर्श दिया. बड़ी संख्या में ग्रामीण जनता ने इस स्वास्थ्य शिविर का लाभ उठाया. दिन भर इस स्वास्थ्य मेले में लोगों का आना जाना लगा रहा.

## कस्तूरबा खूंटी की 17 बेटियों ने जेईई मेन परीक्षा में हुई उत्तीर्ण

बिभा संवादाता

खूंटी : जिले के पूर्व उपायुक्त शशि रंजन के द्वारा किया गया पहल और उठाया गया कदम जिले के गरीब असहाय जनजातीय बच्चियों के लिए वरदान साबित हो रहा है। जिसकी नींव खूंटी के पूर्व उपायुक्त शशि रंजन ने कस्तूरबा गांधी आवासीय बालिका विद्यालय कालामाटी में उड़ान कार्यक्रम के तहत रखी थी। जिसका नतीजा यह हुआ है कि खूंटी जिले के दूरस्थ क्षेत्रों की बच्चियाँ शिक्षा की ओर बढ़ते कदम से उड़ान भरने लगी हैं। वहीं प्रत्येक वर्ष खूंटी के कालामाटी स्थित कस्तूरबा गांधी आवासीय बालिका विद्यालय की छात्राएँ जेईई क्षेत्रों की बच्चियाँ शिक्षा की ओर बढ़ रही है। इसी क्रम में इस वर्ष कस्तूरबा गांधी बालिका विद्यालय,



खूंटी की 18 बेटियों ने राष्ट्रीय स्तर की प्रतिष्ठित परीक्षा जेईई मेन 2025 में सफलता प्राप्त की है। यह सम्पूर्ण शिक्षा कवच अभियान के तहत छात्राओं को 247 डिजिटल शिक्षा सहायता, व्यक्तिगत मार्गदर्शन, और

मॉडल टेस्ट श्रृंखला के माध्यम से तैयारी करवाई गई। इस अभिनव पहल से न केवल जेईई मेन परीक्षा में सफलता मिली, बल्कि यह आगे भी छात्राओं को आईआईटी और अन्य प्रतिष्ठित संस्थानों में प्रवेश के लिए प्रेरित करेगा। इस विद्यालय में वैसी छात्राएँ पढ़ाई करती है जो कभी इस मुकाम के लिए पहले कभी सोचा तक नहीं था। लेकिन यहाँ इस जेईई मेंस और एडवांस जैसे उच्च शिक्षा के लिए तैयारी किया जाना लाभप्रद होता रहा है। वहीं इसी पढ़ाई के लिए अन्य जगह अभिभावक लाखों रुपए खर्च कर अपने बच्चों को तैयारी कराते हैं। लेकिन कस्तूरबा गांधी आवासीय बालिका विद्यालय में पढ़ाई करने वाले बच्चियों को निशुल्क इस पढ़ाई के लिए शिक्षा दिया जाता है। वहीं खूंटी जिला प्रशासन इस सफलता को ग्रामीण शिक्षा के क्षेत्र में एक क्रांतिकारी बदलाव के रूप में देखता है। इस उपलब्धि पर उपायुक्त लोकेश मिश्रा ने छात्राओं को बधाई दिए हैं।

### खूंटी जिले के तीन आरोग्य मंदिर को राष्ट्रीय गुणवत्ता आश्वासन मानक से किया गया प्रमाणित

### चिकित्सक एवं स्वास्थ्य कर्मी आगे भी स्वास्थ्य सेवा की गुणवत्ता को बनाए रखने के लिए रहे प्रयासरत: उपायुक्त

बिभा संवादाता

खूंटी : भारत सरकार के स्वास्थ्य और परिवार कल्याण मंत्रालय के अति आवश्यक संचालित योजना के तहत जिले के तीन सार्वजनिक स्वास्थ्य संस्थान आयुष्मान आरोग्य मंदिर जरियागढ़, आयुष्मान आरोग्य मंदिर बिरदा और आयुष्मान आरोग्य मंदिर बुरजू को राष्ट्रीय गुणवत्ता आश्वासन मानक के तहत ह्यक्वालिटी सर्टिफाइड का दर्जा प्राप्त हुआ है। यह प्रमाणन नेशनल हेल्थ सिस्टम्स रिसर्सेस सेंटर द्वारा किया गया, जो भारत सरकार के स्वास्थ्य और परिवार कल्याण मंत्रालय के तहत कार्यरत है। ये तीनों स्वास्थ्य संस्थान जनवरी 2025 में संपन्न राष्ट्रीय स्तर के बाह्य मूल्यांकन में शामिल हुए थे, जहाँ इनकी गुणवत्ता, सेवाओं और आवश्यक मापदंडों की कठोर जाँच की गई। मूल्यांकन में इन संस्थानों ने निम्नलिखित स्कोर प्राप्त किए। आयुष्मान आरोग्य मंदिर जरियागढ़ को 90.18%, आयुष्मान आरोग्य मंदिर बिरदा को 88.66%,



आयुष्मान आरोग्य मंदिर बुरजू को 88.26% अंक मिला है। राष्ट्रीय गुणवत्ता आश्वासन मानक प्रमाणन यह सुनिश्चित करता है कि इन स्वास्थ्य केंद्रों में मरीजों को उच्च गुणवत्ता वाली स्वास्थ्य सेवाएं मिल रही हैं। यह उपलब्धि जिला प्रशासन, स्वास्थ्य विभाग और चिकित्सा कर्मियों के समर्पण का परिणाम है। उपायुक्त लोकेश मिश्रा ने इस उपलब्धि पर प्रसन्नता व्यक्त करते हुए कहा कि यह प्रमाणन जिले की स्वास्थ्य सेवाओं में सुधार और नागरिकों को बेहतर उपचार सुविधाएँ उपलब्ध करने की दिशा में एक महत्वपूर्ण कदम है। उन्होंने सभी संबंधित अधिकारियों, चिकित्सकों और स्वास्थ्यकर्मियों को बधाई देते हुए कहा कि वे आगे भी सेवा की गुणवत्ता को बनाए रखने के लिए प्रयासरत रहें। राष्ट्रीय गुणवत्ता आश्वासन मानक का उद्देश्य देशभर के सरकारी स्वास्थ्य संस्थानों की सेवाओं को एक निर्धारित मानक के अनुरूप बनाना है, जिससे मरीजों को बेहतर स्वास्थ्य सुविधाएँ मिल सकें।

### ईटकी प्रखंड के रानीखटंगा पंचायत भवन में जागरूकता कार्यक्रम

## लोक अदालत में होते है समय व धन का बचत : कविता कुमारी खाती

बिभा संवादाता

रांची : माननीय झालसा के निर्देशानुसार, जिला विधिक सेवा प्राधिकार रांची के द्वारा ईटकी प्रखण्ड के रानीखटंगा पंचायत भवन में हार्जस्टिस-ऑन-व्हिल मोबाईल वैन से जागरूकता कार्यक्रम का आयोजन आज दिनांक 12.02.2025 को किया गया। कार्यक्रम में एलएडीसी डिप्टी चीफ श्रीमति कविता कुमारी खाती, पीएलवी शंकर साहू, पायल कुमारी, राकेश कुमार मिश्रा, अजय कुमार गोप और सोनु कुमार साहू एवं अन्य लोग उपस्थित थे। एलएडीसी डिप्टी चीफ ने ने नालसा के 10 स्कीमों के बारे में जानकारी दी। बाल-विवाह, दहेज प्रथा, डायन बिसाही, कन्या भ्रूण हत्या इत्यादि विषय के संबंध में न्याय प्राप्त करने के संबंध में जानकारी दी। ग्रामीणों को डालसा के तरफ से नि:शुल्क विधिक सेवा प्राप्त करने के तरीकों के बारे में भी बताया गया।



जागरूकता कार्यक्रम को संबोधित करते हुए शंकर साहू, पायल कुमारी एवं अजय कुमार गोप ने गरीब तबके के लोगों को वृद्धा पेंशन और मजदूर निबंधन कार्ड एवं उससे होनेवाले लाभ के बारे में जानकारी दी। ज्ञात हो कि आगामी 08 मार्च को आयोजित होनेवाले राष्ट्रीय लोक अदालत के बारे में भी डालसा के एलएडीसी डिप्टी चीफ एवं पीएलवी के द्वारा जानकारी दी गयी। उन्होंने कहा कि न्यायालय में कोई भी वाद लंबित है, तो राष्ट्रीय लोक अदालत के दिन अपने वादों का निबटरा करा सकते हैं, जिससे आपको समय व धन की बचत होगी। उन्होंने आगामी 22 फरवरी को आयोजित होनेवाले

विवाह एवं चेक अनावरण से संबंधित विशेष लोक अदालत की भी जानकारी दी गयी। आगामी राष्ट्रीय लोक अदालत में सभी आपराधिक सुलहनीय मामले, दीवानी से संबंधित मामले, श्रम से संबंधित वाद, विवाहोत्तर प्रताड़ना के वाद, पारिवारिक वाद, उत्पाद से संबंधित मामले, चेक बाउंस के मामले, वन विभाग के मामले, बिजली से संबंधित मामले, ट्रैफिक चालान से संबंधित मामले साथ ही साथ भूमि अधिग्रहण, मोटरवाहन, माप-तौल से संबंधित वाद एवं वैवाहिक से संबंधित मामलों को चिन्हित करके पक्षकारों को नोटिस भेजा जा रहा है।

### मीडिया कप क्रिकेट : मयूराकक्षी, भैरवी, अमानत और स्वणरिखा नॉकआउट में पहुंचे

### लीग मैच के आखिरी दिन शंख और भैरवी जीतें

बिभा संवादाता

रांची : रांची प्रेस क्लब मीडिया क्रिकेट के छठे दिन जेके क्रिकेट मैदान में लीग चरण समाप्त हुआ। बुधवार को भैरवी (180/3) ने स्वणरिखा (148/9) को 32 रनों से हराया। इस मुकाबले में भैरवी के कप्तान अभिषेक सिन्हा को प्लेयर ऑफ द मैच चुना गया। दिन के दूसरे मुकाबले में शंख (185/3) ने गंगा (98/9) को 87 रनों से मात देकर पहली जीत दर्ज की। शंख के अमित कुमार सिंह को प्लेयर ऑफ द मैच चुना गया।

### कप्तानी पारी ने भैरवी को दिलाई जीत

दिन के पहले मुकाबले में भैरवी के कप्तान अभिषेक सिन्हा ने 54 गेंदों में 94 रन और गेंद से 1 विकेट झटके। जितेंद्र कुमार ने 35 रनों की



पारी खेली। दामोदर की ओर से नीतिश कुमार ने किफायती गेंदबाजी कर 1 विकेट लिए। दूसरी पारी में दामोदर की ओर से सुमित ने 31 और बासुदेव मिश्रा ने 26 सर्वाधिक रन बनाए। भैरवी के मनोज ने 3 और मनोरंजन ने 2 विकेट लिए।

### जीत के बावजूद शंख बाहर

शंख की ओर से अमित सिंह ने 54 गेंदों में 95 रनों की ताबड़तोड़ पारी खेली। विक्की ने 29 गेंदों में 54 रन बनाकर अमित का साथ दिया। दूसरी पारी में शंख के सुनील सिंह ने 4 और मनोरंजन ने 2 विकेट लेकर गंगा को 98 रनों पर रोक दिया। गंगा की ओर से अमित सर्वाधिक 24 रन बनाए।









## वैलेंटाइन डे पर पार्टनर के साथ इन जगहों पर घूमने जाएं, ट्रिप रहेगी यादगार

फरवरी का महीना लव बर्ड्स के लिए बेहद खास माना जाता है। फरवरी महीने को प्यार का महीना कहा जाता है। इस दौरान लोग अपने पार्टनर के साथ घूमने का प्लान बनाते हैं। यदि आप भी कहीं जाने का प्लान बना रहे हैं, तो आप इन रोमांटिक जगहों पर जरूर जाएं। यह ट्रिप आपको बेहद यादगार रहेगी।

फरवरी का महीना प्यार महीना कहा जाता है। इस महीने में वैलेंटाइन डे आता है, जो कि कपल इसे सेलिब्रेट करते हैं। कुछ ही दिनों में वैलेंटाइन वीक शुरू हो जाएगा। इस खास महीने में लव बर्ड्स कहीं न कहीं घूमने का प्लान जरूर बनाते हैं। अगर आप भी फरवरी में अपने पार्टनर के साथ छुट्टियां बिताना चाहते हैं और घूमने के लिए जगह की तलाश कर रहे हैं, तो यह आर्टिकल आपके लिए है। आइए आपको बताते हैं कि आप किस रोमांटिक प्लेस पर घूमने जा सकते हैं।

### दार्जिलिंग

फरवरी के महीने में घूमने के लिए सबसे बढ़िया डेस्टिनेशन है दार्जिलिंग। यह पश्चिम बंगाल में स्थित है, जो कि चाय के बागानों से घिरी हुई है। यहां पर टाइगर हिल में एक टॉय ट्रेन चलती है इसमें बैठकर आप सुंदर पहाड़ियों का नजारा देख सकते हैं। वैलेंटाइन डे सेलिब्रेशन के लिए यह जगह काफी अच्छी है।



### महाबलेश्वर

अगर आप भी पार्टनर के साथ फरवरी में घूमने का प्लान बना रहे हैं, तो यह एक अच्छी डेस्टिनेशन में से एक है। यह जगह हरे-भरे प्रकृति और सुकून भरे मौसम के साथ ही पहाड़ों के नजारे देख सकते हैं। झरने और झील देख सकते हैं। मुंबई के पास इस जगह पर लोग वीकेंड पर जाना काफी पसंद करते हैं।

### गोवा

अगर आप फरवरी में कहीं घूमने का प्लान बना रहे हैं, तो आप अपने पार्टनर के साथ गोवा जा सकते हैं। यहां पर आप समुद्र के किनारे सनसेट का मजा ले सकते हैं। यहां पर घूमने कई जगह हैं। गोवा में आप एडवेंचर एक्टिविटी कर सकते हैं और आप समुद्र किनारे अपने पार्टनर के साथ सुकून के पल बिता सकते हैं।

### हम्पी

खूबसूरत नजारे के लिए हम्पी काफी फेमस है। यूनेस्को की विश्व धरोहर मानी जाने वाली यह जगह एक हनीमून के लिए भी सबसे बढ़िया है। यहां पर केले के बागान और बिखरी पहाड़ियां हम्पी शहर के प्रमुख आकर्षणों में से एक हो सकती हैं। हम्पी में घूमने के लिए काफी जगहें हैं।



# ट्रेकिंग के शौकियों के लिए यह एक आदर्श स्थल है येलगिरी

**येलगिरी की प्रमुख आकर्षणों में से एक येलगिरी झील है, जहां पर्यटक नौका विहार का आनंद ले सकते हैं। इस झील के चारों ओर हरे-भरे बाग-बगिचे और प्राकृतिक सुंदरता फैली हुई है, जो पर्यटकों को विश्राम और शांति का अहसास कराती है।**

येलगिरी, तमिलनाडु राज्य का एक छोटा सा पर्वतीय स्थल है, जो चित्ताकर्षक प्राकृतिक दृश्यावलियों, शांतिपूर्ण वातावरण और रोमांचक पर्यटन स्थलों के लिए प्रसिद्ध है। यह स्थान विशेष रूप से उन पर्यटकों के लिए आदर्श है जो शहरी हलचल से दूर शांतिपूर्ण जगहों की तलाश में रहते हैं। यहां के हरे-भरे पहाड़, खूबसूरत झीलें और सुरम्य ट्रेकिंग रूट्स पर्यटकों को आकर्षित करते हैं। आइए जानते हैं येलगिरी के कुछ प्रमुख पर्यटन स्थलों के बारे में।

### 1. येलगिरी झील

येलगिरी की प्रमुख आकर्षणों में से एक येलगिरी झील है, जहां पर्यटक नौका विहार का आनंद ले सकते हैं। इस झील के चारों ओर हरे-भरे बाग-बगिचे और प्राकृतिक सुंदरता फैली हुई है, जो पर्यटकों को विश्राम और शांति का अहसास कराती है। यहां बच्चों के खेलने के लिए पार्क भी हैं, जो इसे परिवारों के लिए एक आदर्श स्थल बनाता है।



### 2. स्वामीमलाई हिल्स

स्वामीमलाई हिल्स येलगिरी की सबसे ऊंची चोटी है और यहां ट्रेकिंग का आनंद लिया जा सकता है। ट्रेकिंग के शौकियों के लिए यह एक आदर्श स्थल है, क्योंकि यहां की चढ़ाई आपको अद्वितीय दृश्य और प्रकृति के नजारे प्रदान करती है। इसके ऊपर से आसपास के इलाके का दृश्य बहुत ही मनमोहक होता है।

### 3. पंगलिंगम झरना

येलगिरी के पंगलिंगम झरने में गिरते हुए पानी की आवाज और ठंडी हवा पर्यटकों को ताजगी का एहसास कराती है। यह झरना प्रकृति प्रेमियों और फोटोग्राफी के शौकियों के लिए एक आदर्श स्थल है। यहां पहुंचने के लिए कुछ ट्रेकिंग भी करनी पड़ती है, जो इस स्थान को और भी रोमांचक बनाती है।

### 4. जैन मंदिर

येलगिरी में स्थित जैन मंदिर एक ऐतिहासिक और धार्मिक स्थल है। यह मंदिर शांतिपूर्ण वातावरण में स्थित है और यहां के दर्शन करने से एक अलग ही अनुभव मिलता है। यह मंदिर अपनी वास्तुकला और धार्मिक महत्व के कारण पर्यटकों को आकर्षित करता है।

### 5. विलियानुर झरना

यह झरना येलगिरी के पास स्थित एक और लोकप्रिय स्थान है। यहां पर गिरते पानी के झरने के साथ-साथ आसपास की हरी-भरी वादियों का

दृश्य बहुत ही मनमोहक होता है। इस झरने के पास घूमने और प्रकृति के नजारे का आनंद लिया जा सकता है।

### 6. येलगिरी पार्क

यह पार्क येलगिरी झील के पास स्थित है और यहां आप परिवार के साथ पिकनिक का आनंद ले सकते हैं। पार्क में बच्चों के खेलने के लिए खेलकूद के सामान और अन्य सुविधाएं भी उपलब्ध हैं। यह स्थल विशेष रूप से परिवारों के लिए एक आदर्श गंतव्य है।

### 7. अक्टिविटी और एडवेंचर स्पोर्ट्स

येलगिरी में कई एडवेंचर एक्टिविटीज भी होती हैं, जैसे पैरामलाइडिंग, ट्रेकिंग, माउंटन बाइकिंग आदि। इन गतिविधियों के माध्यम से आप प्रकृति के करीब जाकर रोमांचक अनुभव ले सकते हैं।

### 8. जंगल सफारी

अगर आप जंगल और वन्यजीवों के प्रेमी हैं, तो येलगिरी के आस-पास के जंगलों में सफारी का अनुभव भी ले सकते हैं। यहां के घने जंगलों में विभिन्न प्रकार के पक्षी और जानवरों की प्रजातियां पाई जाती हैं।

### 9. सूर्योदय और सूर्यास्त दृश्य

येलगिरी के पहाड़ों से सूर्योदय और सूर्यास्त का दृश्य अत्यंत अद्भुत होता है। यहां के पहाड़ी इलाकों में सूरज के निकलने और ढलने के समय के दृश्य पर्यटकों को मंत्रमुग्ध कर देते हैं। यदि आप प्रकृति प्रेमी हैं, तो यह दृश्य आपके लिए यादगार होगा।

येलगिरी एक शांति और प्राकृतिक सुंदरता से भरपूर स्थल है। यहां का वातावरण, झीलें, झरने, पहाड़ और ट्रेकिंग रूट्स आपको शांति और रोमांच का बेहतरीन मिश्रण प्रदान करते हैं। यदि आप एक यात्रा प्रेमी हैं और प्राकृतिक सौंदर्य में खो जाना चाहते हैं, तो येलगिरी एक बेहतरीन गंतव्य हो सकता है।

इस सुरम्य पहाड़ी स्थल पर यात्रा करते हुए आप न केवल अपनी मानसिक शांति को पुनः प्राप्त कर सकते हैं, बल्कि एक अद्भुत अनुभव भी प्राप्त कर सकते हैं।



## कोलकाता की इन 3 जगहों पर सेलिब्रेट करें बर्थडे, खास और यादगार बन जाएगा दिन

किसी खास जगह पर जाकर बर्थडे मनाकर लोग इसको एक यादगार पल बनाना चाहते हैं। हम सभी बर्थडे के दिन को खास बनाने के लिए खास लोकेशन की तलाश करते हैं। अपने किसी खास के साथ इस दिन को सेलिब्रेट करना सबसे अनोखा एहसास होता है। कुछ लोग अपने परिवार या पार्टनर के साथ समय बिताने के लिए किसी सुकून देने वाले जगह पर जाना पसंद करते हैं। ऐसे में आज इस आर्टिकल के जरिए हम आपको कोलकाता की कुछ ऐसी फेमस जगहों के बारे में बताने जा रहे हैं, जहां पर आप बर्थडे पार्टी प्लान कर सकते हैं।

### प्रिंसिप घाट

हुगली नदी के किनारे प्रिंसिप घाट का दृश्य और शांति से भरा माहौल आपके जन्मदिन को यादगार बना देगा। प्रिंसिप घाट की सुंदरता और ताजगी बर्थडे पार्टी के लिए बेस्ट हो सकती है। अगर आप अपने बर्थडे को अधिक यादगार बनाना चाहते हैं, तो आपको यहां पर सनसेट का दृश्य देखते हुए बर्थडे पार्टी इंजॉय कर सकते हैं। यह जगह सिर्फ दिन में ही नहीं बल्कि रात में भी ज्यादा सुंदर और बेहतरीन हो जाती है। कोलकाता की यह फेमस जगह घूमने के लिए काफी अच्छी है।

### पार्क स्ट्रीट

अगर आप भी कोलकाता में बर्थडे पर घूमने के लिए पार्ट स्ट्रीट जाने का प्लान कर सकते हैं। यह कोलकाता के सबसे स्टाइलिश पर्यटक आकर्षणों में से एक है। जोकि फूड स्ट्रीट और नाइट लाइफ हब के लिए फेमस है। अक्सर लोगों को बर्थडे पार्टी राय या शाम के समय प्लान करना पसंद होता है।

### इलियट पार्क

बता दें कि इलियट पार्क बैठने और आराम करने के लिए काफी अच्छी जगह है। शहर के केंद्र में स्थित यह पार्क बेहद शांत और हरा-भरा है। यहां का शांतिपूर्ण वातावरण आपका दिल जीत लेगा। बर्थडे पार्टी के लिए आप इस जगह का चयन कर सकते हैं। आप यहां पर घंटों समय बिता सकते हैं। यह पार्क दोपहर में 1 बजे से 4 बजे तक खुला रहता है। ऐसे में आप इस बीच यहां आ सकते हैं। यह कोलकाता का सबसे सुंदर पार्क है। वहीं यह पार्क बच्चों के साथ घूमने के लिए बेहद अच्छी जगह है।



# स्वर्ग से भी सुंदर इस जगह पर मिलेगा मानसिक सुकून, रहने-खाने में नहीं खर्च होंगे हजारों रुपए

**आज हम आपको एक ऐसी जगह के बारे में बताने जा रहे हैं, जहां पर जाना बजट के अंदर होने के साथ ही आप प्रकृति के बीच समय भी बिता सकेंगे। यहां पर गंगा का कल-कल बहता ठंडा पानी, गंगा आरती, मंदिर, सुंदर घाट आपको मानसिक सुकून देगा।**

घर और ऑफिस की जिम्मेदारी संभालने के कारण लोग मशीन की तरह काम करते हैं। ऐसे में इस व्यस्त लाइफस्टाइल के कारण लोग अपने लिए समय निकालना भूल जाते हैं। पर्सनल और प्रोफेशनल लाइफ को बैलेंस करने के चक्कर में लोग खुद के लिए समय नहीं निकाल पाते हैं। कई बार लोग काम का इतना ज्यादा प्रेशर ले लेते हैं कि शरीर थक जाता है और दिमाग काम करना बंद कर देता है। ऐसे में आपको फोर्न एक ब्रेक लेना चाहिए। क्योंकि यह ब्रेक आपको मानसिक शांति देने के साथ अंदर से हील करने का काम करता है।

इसलिए आपको काम से ब्रेक लेकर किसी ऐसी जगह जाना चाहिए, जहां पर आप खुलकर सांस ले सकें और शांति व सुकून का अनुभव कर सकें। अगर आप भी किसी ऐसी जगह की

तलाश में हैं, तो यह आर्टिकल आपके लिए है। क्योंकि आज इस आर्टिकल के जरिए हम आपको एक ऐसी जगह के बारे में बताने जा रहे हैं, जहां पर जाना बजट के अंदर हो और आप प्रकृति के बीच समय भी बिता सकेंगे। दरअसल हम एक ऐसी जगह के बारे में बताने जा रहे हैं, जहां पर पूरे विश्व भर से लोग योग सिखने के लिए आते हैं। यह जगह और कोई नहीं बल्कि ऋषिकेश है। यहां पर गंगा का कल-कल बहता ठंडा पानी, गंगा आरती, मंदिर, सुंदर घाट और चारों ओर योग व आध्यात्म का नजारा आपको मानसिक सुकून देने का काम करेगा।

### इस तरह करें ऋषिकेश जाने की प्लानिंग

दिल्ली से ऋषिकेश जाने के लिए आपको कई बस और ट्रेन मिल जाएंगी। बसों का किराया 300-400 रुपए के बीच होता है। इसके साथ ही ट्रेन के टिकट की कीमत भी करीब-करीब इतना ही होगा।

### लोकल ट्रांसपोर्ट

दिल्ली से ऋषिकेश जाकर प्राइवेट कार या फिर कैब के इस्तेमाल की जगह लोकल ट्रांसपोर्ट का इस्तेमाल करें। प्राइवेट कैब जहां आपको 200-300 रुपए खर्च करने होंगे। तो वहीं लोकल ट्रांसपोर्ट का इस्तेमाल करने पर आपका खर्चा 40-50 रुपए ही आएगा। बता दें कि आपको ऋषिकेश बस स्टॉप से कई

लोकल ट्रांसपोर्ट मिल जाएंगे।

### आश्रम में रहें

आप ऋषिकेश में होटल की जगह हॉस्टल में स्टे करें। हॉस्टल की शुरुआत 500 रुपए से होती है। अगर आप राम झूला के पास हैं, तो आपको यहां पर कई आश्रम मिल जाएंगे।

### स्ट्रीट फूड का लें मजा

अगर आप चाहें तो राम झूला के पास या लक्ष्मण झूला के पास खाने-पीने के लिए आपको मंहंगे से लेकर बजट तक में कई पैकेज मिल जाएंगे। आप यहां पर स्ट्रीट फूड का भी मजा ले सकते हैं। आपको यहां पर 100 रुपए में खाने-पीने को काफी कुछ मिल जाएगा।









# बुमराह, यशस्वी चैम्पियंस ट्रॉफी से बाहर हुए , हर्षित राणा और वरुण शामिल

**मुम्बई (एजेंसी)।** भारतीय क्रिकेट टीम 19 फरवरी से होने वाली आईसीसी चैम्पियंस ट्रॉफी 2025 में मुख्य तेज गेंदबाज जसप्रीत बुमराह के बिना ही उतरेगी। भारतीय क्रिकेट बोर्ड (बीसीसीआई) ने पूरी तरह से फिट नहीं होने के कारण बुमराह को अंतिम टीम से बाहर कर दिया है। उनकी जगह युवा तेज गेंदबाज हर्षित राणा को शामिल किया गया है। बुमराह के अलावा यशस्वी जायसवाल को भी टीम में जगह नहीं मिली है। वहीं स्पिनर वरुण चक्रवर्ती को टीम में शामिल किया गया है। वरुण ने इंग्लैंड के खिलाफ डेब्यू करते हुए अच्छा प्रदर्शन किया था। बुमराह के नहीं खेलने से भारतीय टीम को झटका लगा है पर चयन समिति के पास उन्हें बाहर करने के अलावा कोई विकल्प नहीं था। एक रिपोर्ट के अनुसार बुमराह को लेकर मुख्य चयनकर्ता अजीत अगरकर, कोच गौतम गंभीर और कप्तान रोहित शर्मा के बीच लंबी

बातचीत हुई। इन तीनों ने ही राष्ट्रीय क्रिकेट अकादमी (एनसीए) के प्रमुख नितिन पटेल को उस रिपोर्ट पर बात की जिसमें कहा गया कि बुमराह ने अपना रिहैब पूरा कर लिया है और स्कैन रिपोर्ट ठीक लग रही है पर अभी नहीं कहा जा सकता है कि वह टूर्नामेंट शुरू होने तक पूरी तरह फिट होकर गेंदबाजी कर पाएंगे या नहीं। ऐसे में चयनकर्ता उनको लेकर कोई खतरा मौल नहीं लेना चाहते थे। बुमराह को पांच सप्ताह के लिए कार्यभार से मुक्त रखने को कहा गया है। एनसीए प्रमुख ने फैसला अगरकर पर छोड़ दिया था क्योंकि कोई भी अनफिट खिलाड़ी को टीम में रखना नहीं चाहेगा। अगर मेडिकल टीम किसी खिलाड़ी की फिटनेस को लेकर हरी झंडी नहीं देती है, तो चयन समिति भी उसे शामिल करने का जोखिम नहीं ले सकती। अगरकर, गंभीर और कप्तान रोहित के बीच अहमदाबाद में हुई बैठक के दौरान इस बात पर विचार किया गया कि क्या

वे चैंपियंस ट्रॉफी में अनफिट बुमराह को लेंगे या हर्षित को रखेंगे। बुमराह को रखने में एक खतरा ये था कि अगर वह मैच में चोटिल हो जाते तो और भी नुकसान होगा। इससे पहले साल 2022 में टी20 विश्व कप से पहले ऑस्ट्रेलिया के खिलाफ एक सीरीज के लिए चेतन शर्मा की समिति ने बुमराह को खेलने का अवसर दिया गया था पर उसका परिणाम नुकसानदेह रहा था। चैंपियंस ट्रॉफी, 2025 के लिए भारतीय टीम-रोहित शर्मा (कप्तान), शुभमन गिल (अ-कप्तान), विराट कोहली, श्रेयस अय्यर, अश्वर पटेल, वाशिंगटन सुंदर, कुलदीप यादव, हर्षित राणा, मोहम्मद शमी, अशोदीप सिंह, केरल राहुल (विकेटकीपर), ऋषभ पंत (विकेटकीपर), हार्दिक पंड्या, रविंद्र जडेजा, वरुण चक्रवर्ती, टैवेलिंग रिजर्व- मोहम्मद सिराज, शिवम दुबे और यशस्वी जायसवाल।



# कुंबले ने पत्नी के साथ संगम में लगाई डुबकी



**प्रयागराज (एजेंसी)।** भारतीय क्रिकेट टीम के पूर्व कप्तान अनिल कुंबले ने पत्नी चेतना रामतीर्थ के साथ माघ पूर्णिमा के अवसर संगम में डुबकी लगाई। इसके बाद दोनों ने सूर्य को अर्घ्य दिया और पूरे विधि विधान से पूजा अर्चना की। उन्होंने नाव पर सवार होकर खींची तस्वीरें सोशल मीडिया में साझा कीं। इसमें माघ पूर्णिमा पर पूर्ण चंद्रमा की छवि भी नजर आ रही है। इस दिव्य आयोजन का हिस्सा बने कुंबले महाकुम्भ की भव्यता और आध्यात्मिक ऊर्जा से अभिभूत दिखे। कुंबले ने संगम स्नान के बाद अपनी तस्वीरें सोशल मीडिया पर साझा कीं। उन्होंने अपनी तस्वीरों के साथ केवल एक शब्द लिखा 'आशीर्वात'। इससे उनका तालय्य यही था कि त्रिवेणी संगम में स्नान कर उन्हें भी पुण्य की प्राप्ति हुई और तीर्थराज प्रयागराज का आशीर्वात मिला है। कुंबले मंगलवार को ही प्रयागराज पहुंचे थे। हालांकि त्रिवेणी स्नान के लिए उन्होंने माघ पूर्णिमा का पावन दिन चुना। इस दिन महाकुम्भ में वीवीआईपी प्रोटोकॉल जारी नहीं होता। इसलिए व सामान्य श्रद्धालु की तरह नाव पर स्नान होकर त्रिवेणी संगम पहुंचे और संगम में स्नान किया।

## रणतुंगा ने कहा, गावस्कर, वेंगसरकर और द्रविड़ से सलाह लें विराट



**बोले भारत की इस वर्तमान टीम को तीन दिन में हरा देते**  
**दुबई (एजेंसी)।** कोलंबो (श्रीलंका) के पूर्व कप्तान अर्जुन रणतुंगा ने भारतीय क्रिकेट टीम के अनुभवी बल्लेबाज विराट कोहली की खराब फॉर्म को लेकर कहा है कि उन्हें पूर्व क्रिकेटर्स उन्हें सुनील गावस्कर, दिलीप वेंगसरकर और राहुल द्रविड़ जैसे दिग्गजों से सलाह लेनी चाहिए। विराट पिछले कुछ समय से रन बनाने में विफल रहे हैं। भारतीय टेस्ट टीम के लिए विराट के अलावा कप्तान रोहित शर्मा का खराब फॉर्म भी परेशानी का कारण बना है। इसी को लेकर रणतुंगा ने कहा कोहली अगर सुनील गावस्कर, दिलीप वेंगसरकर या राहुल द्रविड़ जैसे लोगों से बात करें तो उन्हें अवसर ही लाभ होगा। रणतुंगा ने भारतीय क्रिकेट टीम के

## बुमराह को इसलिए चैम्पियंस ट्रॉफी में शामिल नहीं किया गया

**मुम्बई (एजेंसी)।** भारतीय टीम के मुख्य तेज गेंदबाज जसप्रीत बुमराह आईसीसी चैम्पियंस ट्रॉफी से बाहर हो गये हैं। भारतीय क्रिकेट बोर्ड (बीसीसीआई) चयन समिति ने बुमराह को इसलिए शामिल नहीं किया क्योंकि वह किसी भी प्रकार का जोखिम नहीं लेना चाहती थी। चयन समिति को राष्ट्रीय क्रिकेट अकादमी ने जो रिपोर्ट दी उसमें कहा कि बुमराह अपनी पीट की पेंटन से उबर गये हैं पर टूर्नामेंट शुरू होने से पहले वह पूरी तरह से फिट हो जाएंगे। ये कहा नहीं जा सकता है। ऐसे में चयनसमिति उन्हें शामिल कर कोई जोखिम नहीं लेना चाहती थी। मेडिकल रिपोर्ट में साफ तौर पर कहा गया है कि तेज गेंदबाज ने अपना रिहैब पूरा कर लिया है हालांकि, बेंगलूर में राष्ट्रीय क्रिकेट अकादमी की मेडिकल टीम यह पुष्टि नहीं कर सकी कि वह चैंपियंस ट्रॉफी में गेंदबाजी के लिए तैयार हो पाएंगे या नहीं। ऐसे में अगरकर को



अंतिम फैसला लेना था। अगरकर ने बुमराह को एक एक फिट युवा हर्षित राणा को शामिल करना ज्यादा बेहतर समझा। रिपोर्ट के अनुसार अगरकर बुमराह की फिटनेस को खतरे में नहीं डालना चाहते थे। बुमराह 2022 में पहले ही पीट के निचले हिस्से की सर्जरी करवा चुके हैं। उन्हें सिडनी में ऑस्ट्रेलिया के खिलाफ अंतिम टेस्ट में गेंदबाजी करते समय एक और चोट लग गई। वह पहली पारी में 10 ओवर फेंकने के बाद बाहर हो गए थे। उन्हें एक महीने का पूरा आराम दिया गया। बुमराह इंग्लैंड के खिलाफ पूरी

सफेद गेंद की घरेलू सीरीज के लिए चयन के लिए उपलब्ध नहीं थे। बुमराह को 5 सप्ताह के लिए आराम करने के लिए कहा गया था, जिसके बाद एनसीए में उनका रिहैब स्ट्रेंथ एंड कंडीशनिंग ट्रेनर रजनीकांत और फिजियो तुलसी की देखरेख में हुआ। एनसीए ने कहा कि बुमराह की मेडिकल रिपोर्ट ठीक है, अधिकारी ने यह भी पुष्टि की कि बुमराह की स्कैन रिपोर्ट ठीक थी, लेकिन एनसीए प्रमुख नितिन पटेल ने अगरकर पर अंतिम निर्णय छोड़ दिया क्योंकि बुमराह का मैच की स्थिति में परिश्रम नहीं किया गया था। पटेल की रिपोर्ट में स्पष्ट रूप से कहा गया है कि उन्होंने अपना रिहैब पूरा कर लिया है और स्कैन रिपोर्ट ठीक लग रही है पर ये नहीं कहा जा सकता है कि टूर्नामेंट शुरू होने तक वह गेंदबाजी के लिए फिट होंगे या नहीं। इसलिए चयनकर्ताओं ने कोई जोखिम नहीं लिया।

हाल के खराब फॉर्म की जमकर आलोचना की है। रणतुंगा ने कहा कि हमारी 1996 की विश्व कप विजेता टीम वर्तमान भारतीय टीम को तीन दिनों में ही हरा देती। भारतीय टीम को टेस्ट में न्यूजीलैंड के खिलाफ घरेलू धरती पर कप्तान स्वीप का सामना करना पड़ था इसके बाद उसे ऑस्ट्रेलिया के खिलाफ बॉर्डर गावस्कर ट्रॉफी में भी हार झेलनी पड़ी। रणतुंगा ने कहा, वास और मुली को जैसे गेंदबाजों वाली मेरी टीम भारतीय टीम को तीन दिनों में ही हरा देती।

## ऑस्ट्रेलियाई स्पिनर कुहनेमन अवैध गेंदबाजी एक्शन के आरोप में फंसे

सिडनी। ऑस्ट्रेलियाई स्पिनर मैथ्यू कुहनेमन संदेह के घेरे में हैं। कुहनेमन पर अवैध गेंदबाजी एक्शन के आरोप लगे हैं। क्रिकेट ऑस्ट्रेलिया (सीए) ने कहा है कि श्रीलंका के खिलाफ गाले में हुए दो मैचों में उनके एक्शन पर सवाल उठे हैं। कुहनेमन ने इस सीरीज में 16 विकेट लिए थे। अब उन्हें ए जांच से गुजरना होगा जिससे तय होगा कि उनका एक्शन सही है या गलत। वहीं यदि मूल्यंकन के बाद उनके एक्शन को अवैध माना जाता है तो कुहनेमन को गेंदबाजी से निलंबित कर दिया जाएगा। इसके बाद वह तभी गेंदबाजी कर पाएंगे जब उनका एक्शन मूल्यंकन में सही पाया जाएगा। कुहनेमन अभी तस्मानिया के लिए घरेलू क्रिकेट खेल सकते हैं पर अंतरराष्ट्रीय स्तर पर गेंदबाजी नहीं कर पाएंगे। सीए ने अपने एक बयान में कहा, ऑस्ट्रेलियाई टीम को गाले में श्रीलंका के खिलाफ दूसरे टेस्ट के बाद मैच अधिकारियों ने उनके एक्शन को लेकर जानकारी दी। इस रिपॉर्न के बाद से 124 पेशेवर मैच खेले हैं, जिसमें पांच टेस्ट मैच और चार एक दिवसीय अंतरराष्ट्रीय मैच शामिल हैं। उन्होंने 2018 से 55 बिग बैश लीग खेल खेले हैं। पेशेवर क्रिकेट के उन आठ वर्षों में यह पहली बार है जब उनके एक्शन पर सवाल उठाया गया है। आईसीसी नियमों के अनुरूप आईसीसी इस मामले में स्वतंत्र विशेषज्ञों के साथ मिलकर काम करेगा। इस मामले के सुलझने तक क्रिकेट ऑस्ट्रेलिया या इस स्पिनर के द्वारा कोई और टिप्पणी नहीं की जाएगी।

उत्खनन के आरोपों को स्वीकार किया और 10 फरवरी 2025 से शुरू होने वाले पांच साल के प्रतिबंध को मान लिया है। एसीसी की जांच 14 फरवरी, 2023 को आईसीसी द्वारा खिलाड़ी ए के रूप में पहचाने गए एक क्रिकेटर के साथ शोहली की बातचीत पर केंद्रित थी। जांच के दौरान एसीसी ने पाया कि 14 फरवरी को महिला टी20 विश्व कप में बांग्लादेश बनाम ऑस्ट्रेलिया मैच से पहले शोहली ने अपनी दोस्त और टीम की साथी से संपर्क किया जिसमें उसने उसे भविष्य में बांग्लादेश के मैचों में फिक्सिंग करने के लिए राजी करने की कोशिश की। जांच के अनुसार शोहली ने अपनी टीम की साथी को बताया कि उसका चचेरा भाई, जो उसके फोन पर सट्टा लगाता है, उससे पूछ कि क्या वह ऑस्ट्रेलिया मैच के दौरान हिट टीम का हिस्सा नहीं थीं। शोहली ने उस खिलाड़ी से यह भी कहा कि अगर वह फिक्सिंग करती है तो उसे 2 मिलियन बांग्लादेशी टका का भुगतान किया जाएगा, और यह पैसा उसके

## चैम्पियंस ट्रॉफी में ऑस्ट्रेलियाई टीम की कप्तानी करेंगे स्मिथ



जोहांसबर्ग। आईसीसी चैम्पियंस ट्रॉफी में ऑस्ट्रेलियाई टीम की कप्तानी अनुभवी बल्लेबाज स्टीव स्मिथ करेंगे। नियमित कप्तान पैट कमिंस के चोटिल होकर बाहर होने से स्मिथ को कप्तानी की जिम्मेदारी दी गयी है। चैम्पियंस ट्रॉफी 19 फरवरी से 9 मार्च तक पाकिस्तान और दुबई में खेली जाएगी। इस टूर्नामेंट के लिए पिछले महीने घोषित टीम में शामिल तेज गेंदबाज मिचेल स्टार्क, पैट कमिंस, जोश हेजलवुड, मिचेल मार्श चोटिल होकर बाहर हो गये हैं जबकि मार्कस स्टोडिनिस ने एकदिवसीय से संन्यास ले लिया है। ऐसे में क्रिकेट ऑस्ट्रेलिया (सीए) ने सीन एवॉट, ब्रेन वार्शुडस, स्पेंसर जॉनसन, जेक फ्रेजर-मेकगर्क और तनवीर संधा को टीम में शामिल किया है। टीम की कप्तानी कर रहे स्मिथ विवादों में भी रहे हैं। उनपर क्रिकेट ऑस्ट्रेलिया ने साल 2018 में गेंद से छेड़छाड़ मामले में शामिल होने के कारण दो साल का प्रतिबंध भी लगाया था। वहीं तेज गेंदबाज स्टार्क के बाहर होने से प्रशंसकों को झटका लगा है। मुख्य चयनकर्ता जॉर्ज बेली ने हालांकि कहा कि स्टार्क के फैसले का वह सम्मान करते हैं। चैंपियंस ट्रॉफी में ऑस्ट्रेलिया अपना अभियान 22 फरवरी को लाहौर में इंग्लैंड के खिलाफ शुरू करेगी। इसके बाद उसे 25 फरवरी को रावलपिंडी में दूसरे ग्रुप बी मैच में दक्षिण अफ्रीका से खेलना है।

## मैच फिक्सिंग के आरोप में बांग्लादेश की महिला क्रिकेटर पर पांच साल का प्रतिबंध

**दुबई (एजेंसी)।** अंतरराष्ट्रीय क्रिकेट परिषद (आईसीसी) की भ्रष्टाचार रोधी इकाई ने बांग्लादेश की महिला क्रिकेटर शोहली अख्तर को मैच फिक्सिंग का दोषी पाये जाने के कारण पांच साल के लिए प्रतिबंधित कर दिया है। शोहली को आरोपों में प्रतिबंधित होने वाली पहली महिला क्रिकेटर हैं। उन्हें 2023 टी20 विश्व कप के दौरान मैच फिक्स करने का दोषी पाया गया था। ऑफ स्पिनर शोहली ने बांग्लादेश की ओर से दो एकदिवसीय और 13 टी20 अंतरराष्ट्रीय मैच खेले हैं। इस क्रिकेटर ने दक्षिण अफ्रीका में टी20 विश्व कप टूर्नामेंट के दौरान आईसीसी भ्रष्टाचार निरोधक संहिता के पांच प्रावधानों का उल्लंघन करने की बात मानी है। आरोप खिलाड़ी हालांकि बांग्लादेश की टीम का हिस्सा नहीं थीं। शोहली ने अंतिम बार 2022 में बांग्लादेश की ओर से खेला था। शोहली ने संहिता के अनुच्छेद 2.1.1, 2.1.3, 2.1.4, 2.4.4 और 2.4.7 के



चचेरे भाई द्वारा उसके सट्टे से हासिल जीत से आपा। आईसीसी की जांच के अनुसार क्रिकेटर ने अपनी टीम की साथी को यह भी बताया कि अगर 2 मिलियन टका पर्याप्त नहीं है तो उसका चचेरा भाई उसे और अधिक भुगतान कर सकता है और उससे वादा किया कि पूरी गोपनीयता बनाए रखी जाएगी जिसमें

## शुभमन गिल ने बनाया यूनिवर्सल रिकॉर्ड, एक ही मैदान पर तीनों फॉर्मेट में लगाए शतक, लिस्ट में पहले भारतीय

**अहमदाबाद (एजेंसी)।** शुभमन गिल ने इंग्लैंड के खिलाफ सीरीज के आखिरी और तीसरे वनडे में शतक लगाकर यूनिवर्सल रिकॉर्ड अपने नाम कर लिया है। गिल अहमदाबाद के नरेंद्र मोदी स्टेडियम में क्रिकेट के तीनों फॉर्मेट में एक ही मैदान पर शतक लगाने वाले भारतीय बन गए हैं। इस लिस्ट में अभी तक कोई भारतीय शामिल नहीं था। गिल ने 31.2 ओवर में मार्क वुड की गेंद पर चौका लगाकर शतक पूरा किया और रिकॉर्ड अपने नाम किया। उन्होंने इसी मैदान पर टेस्ट शतक, टी20 शतक और अब वनडे शतक भी यहीं है। इस सूची में आईपीएल शतक भी शामिल है। यह एक बेहतरीन पारी है।

शुरुआत में गेंद सीम और स्विंग कर रही थी। उन्होंने अपना समय लिया लेकिन सबसे महत्वपूर्ण बात यह है कि वे उस चरण से निपटने के लिए बेहतरीन स्थिति में थे और एक बार जब वे इससे आगे निकल गए तो उन्होंने दिखाया कि वे इस मैदान पर क्यों राज करते हैं। टीम के साथी और प्रशंसक उनके 7वें वनडे शतक का स्वागत करने के लिए खड़े हो गए। उन्होंने हेल्मेट उतार दिया, बल्ल उठवाया और जश्न मनाते हुए झुके।

बाबर आजम - नेशनल स्टेडियम, कराची क्रिकेट डी कॉक - सुपरस्टोर्ट पार्क, सेंचुरियन शुभमन गिल - मोटेरा, अहमदाबाद गिल की पारी का अंत 34.3 ओवर में आदिल राशिद की गेंद पर बोल्ट हुआ। गिल ने अपनी पारी के दौरान 102 गेंदों का सामना किया और 14 चौकों और 3 छक्कों का मदद से 109 से अधिक की स्ट्राइक रेट से 112 रन बनाए। अपनी पारी के अंत के साथ ही गिल वनडे की पहली 50 पारियों में सर्वाधिक 2587 रन बनाने वाले खिलाड़ी भी बन गए हैं। इस मामले में उन्होंने हाशिम अमला का रिकॉर्ड तोड़ा जो इससे पहले 2486 रन बनाते हुए पहले स्थान पर थे।



तीनों प्रारूपों में एक ही स्थान पर शतक



## कोबे ब्राएंट के स्नीकर्स 6.60 लाख डॉलर में बिके

खेल डैस्क। पूर्व बास्केटबॉल खिलाड़ी कोबे ब्रायंट ने 2013 के एक प्रतिष्ठित खेल के दौरान जो जुते पहने थे, वे नीलामी में 6.60 लाख डॉलर में बिके हैं। लॉस एंजिल्स लेकर के लिए खेले हुए ब्रायंट गंभीर चोट के बावजूद गॉल्डन स्टेट वॉरियर्स के खिलाफ शानदार खेल दिखाने में सफल रहे थे। नीलामी करने वाली संस्था सोथबी ने बताया कि 'कोबे के करियर में 'द अकॉलिस गेम' से ज्यादा 'माम्बा मानसिकता' का प्रतीक कोई क्षण नहीं है।' बता दें कि बास्केटबॉल हॉल ऑफ फेमर की जनवरी 2020 में कैलिफोर्निया के कैलाबास में एक हेलीकॉप्टर दुर्घटना में 41 वर्ष की आयु में मृत्यु हो गई थी। इसमें उनकी 13 वर्षीय बेटी जियाना सहित 8 अन्य लोगों की मौत हो गई थी। ब्रायंट के लिए यह मुकामला कभी न भूलने वाला साबित हुआ। खेल के दूसरे भाग में उनके घुटने पर चोट लगी। फिर चौथे क्वार्टर खत्म होने से 3 मिनट पहले ही वह गिर गए जिससे उनकी बाई-एंडी पर चोट लगी। ब्रायंट ने उस चोट पर एक इंटरव्यू में कहा था कि जैसे ही मैने कदम उठाया, मुझे यह पता चल गया। ऐसा महसूस हुआ कि पैर के पिछले हिस्से में लगे शॉक एक्टिवेटर खत्म हो गए हैं। ब्रायंट इस मैच में कुछ मिनटों के लिए बैच पर बैठे और फिर कोर्ट पर लौट आए और दो फी थ्रो किए। यह बास्केटबॉल कोर्ट पर ब्रायंट के सबसे प्रसिद्ध क्षणों में से एक था।

## जब नेहरा ने कोच को घर गिफ्ट किया



नई दिल्ली। भारतीय भारतीय क्रिकेट टीम के पूर्व तेज गेंदबाज आशीष नेहरा अपने दौर के बेहतरीन गेंदबाजों में से एक माने जाते हैं। नेहरा संन्यास के बाद से ही कोच के तौर पर खेल से जुड़े हैं। हाल ही में एक नेहरा को लेकर एक ऐसी बात सामाने आई है जिसे जानने के बाद पता चलता है कि वह कितने बड़े दिलवाले हैं। सोशल मीडिया में इसका एक वीडियो भी आया है, इसमें बताया गया है कि नेहरा ने अपने कोच तारक सिन्हा को बेयर होता देख उन्हें नया मकान खरीदकर दिया था। तारक सिन्हा उनके बचपन के कोच थे। भारतीय क्रिकेट को आशीष नेहरा, शिखर धवन, आकाश चोपड़ा, ऋषभ पंत, मनोज प्रभाकर और अंजुम चोपड़ा जैसे एक से बढ़कर एक स्टार खिलाड़ी देने वाले तारक का 2021 में निधन हो गया था। कमेंटरे पदमजीत सेहरावत ने कहा कि आशीष नेहरा ने अपने कोच का कठिन समय में साथ दिया था। सेहरावत ने कहा कि जब नेहरा को जब पता चला कि कोच तारक सिन्हा को किराए का घर खाली करने का नोटिस मिला है तो उन्होंने 3 दिन में नया घर खरीदकर उनको उपहार में दिया। पदमजीत ने बताया, फ्रएक कोच नेहरा सोननेट क्रिकेट क्लब में ट्रेनिंग ले रहे थे और कोच तारक सिन्हा मैदान पर देर से पहुंचे। नेहरा ने अपने कोच से मजाक में कहा, 'आप अपने छात्रों को कैसे ट्रेनिंग देंगे, जब आप स्वयं ही देर से आते हैं? इसपर कोच ने कहा, 'आप एक भारतीय क्रिकेटर हैं आप एक बंगाले में रहते हैं, और मैं किराए के घर में। मेरे मकान मालिक ने नोटिस भेजा है कि हमें दो दिनों के भीतर वह जगह खाली करनी होगी। मैं नया घर ढूँढने गया था, इसलिए देर हो गई।' उस मजाक के बाद अगले दो दिनों के बारिश के कारण क्लब बंद रहा और तीसरे दिन नेहरा तीन घंटे देर से क्लब पहुंचे और उन्होंने कोच को मकान उपहार में दिया।

**संक्षिप्त समाचार**

**ट्रंप की हमास को चेतावनी- शनिवार तक शेष सभी बंधकों को छोड़ दो, वरना सब बर्बाद हो जाएगा**



वॉशिंगटन, एजेंसी। अमेरिकी राष्ट्रपति डॉनल्ड ट्रंप ने सोमवार को कहा कि अगर हमास ने शनिवार रात 12 बजे तक शेष बंधकों को रिहा नहीं किया तो सब कुछ बर्बाद हो जाएगा। बता दें, इन दिनों इजरायल और हमास के बीच सीजफायर चल रहा है, इस दौरान हमास इजरायल के बंधकों को रिहा कर रहा है। ट्रंप की यह चेतावनी उस समय आई है जब हमास ने इजरायल पर आरोप लगाते हुए कहा कि वह लगातार संघर्षविराम का उल्लंघन कर रहा है और वह बंधकों की रिहाई को रोक सकता है। डॉनल्ड ट्रंप ने साफ लफ्जों में कहा है कि गाजा में बंधक बनाए गए सभी 73 लोगों को हर हाल में शनिवार तक रिहा कर दिया जाए। अगर ऐसा नहीं हुआ तो हमास के खाते का प्रस्ताव रखा जाएगा। बता दें, ट्रंप ने ओवल ऑफिस में आयोजित एक प्रेस ब्रीफिंग में हमास द्वारा अपने वादे पूरे न करने पर बदले की कार्रवाई के बारे में पूछे गए एक सवाल के जवाब में कहा कि हमास को पता चल जाएगा कि मैं क्या कहना चाहता हूँ। 7 अक्टूबर 2023 को हमास आतंकवादियों द्वारा बंधक बनाए गए 251 लोगों में से 73 अभी भी उनके कब्जे में हैं। इजरायल ने उनमें से 34 को मृत घोषित कर दिया है। सीजफायर के मुताबिक हमास को शनिवार तक फिलिस्तीनी कैदियों और बंदियों के बदले में और बंधकों को रिहा करने की उम्मीद थी। ऐसा नहीं होने पर इजरायल के रक्षा मंत्री इजरायल काटज़ ने संकेत रख अपनाते हुए कहा कि हमास ने सीजफायर के नियमों का उल्लंघन किया है। इसके साथ-साथ सख्त कदम उठाने को कहा है। सूत्रों से मिली जानकारी के मुताबिक इजरायली प्रधानमंत्री बेजाकिन नेतन्याहू ने एक बैठक भी बुलाई है।

**निर्वासितों के साथ इंसानियत का व्यवहार होना चाहिए, भारतवर्षी अमेरिकी सांसद की अपनी सरकार से अपील**



वॉशिंगटन, एजेंसी। प्रधानमंत्री नरेंद्र मोदी जल्द ही अमेरिका दौर पर जाने वाले हैं। पीएम मोदी के अमेरिका दौर और दोनों देशों के कुछ अहम मुद्दों पर भारतीय मूल के अमेरिकी सांसद रो खन्ना ने बात की। उन्होंने अपनी सरकार से अपील की कि निर्वासित किए जा रहे लोगों के साथ इंसानियत वाला व्यवहार किया जाना चाहिए। रो खन्ना ने कहा कि मुझे उम्मीद है कि पीएम मोदी और डॉनल्ड ट्रंप की आगामी मुलाकात में दोनों नेताओं के बीच अवैध अप्रवासियों के मुद्दे पर बातचीत हो सकती है। अवैध अप्रवासियों को निर्वासित किए जाने पर रो खन्ना ने कहा कि मेरा मानना है कि अगर निर्वासन होता है तो वो इंसानी तरीके से होना चाहिए और लोगों के साथ गरिमापूर्ण व्यवहार होना चाहिए। उनका अमानवीय तरीके से उत्पीड़न नहीं किया जाना चाहिए। उन्होंने ये भी कहा कि बेशक, अमेरिका आने वाले लोगों को कानूनी तरीके से ही अमेरिका आना चाहिए और कानून का पालन करना चाहिए। मुझे उम्मीद है कि ये मुद्दा जल्द सुलझ जाएगा। रो खन्ना ने कहा कि भारत और अमेरिका के बीच व्यापार असंतुलन का भी मुद्दा है। अमेरिका का चीन, कनाडा और यूरोप के साथ भी व्यापार असंतुलन है। इनमें अमेरिका ज्यादा सामान खरीदता है, लेकिन ये देश अमेरिका से कम सामान खरीदते हैं। भारत के साथ भी अमेरिका का व्यापार असंतुलन है। रो खन्ना ने कहा कि इस व्यापार असंतुलन को खत्म किया जाना चाहिए। गौरतलब है कि रो खन्ना की यह टिप्पणी ऐसे वक्त आई है, जब बीती 5 फरवरी को ही 100 से ज्यादा अवैध अप्रवासियों को लेकर अमेरिकी सेना का विमान भारत पहुंचा। निर्वासित किए गए इन भारतीयों को हाथ-पैरों में बँडियाँ बंधी थीं और रास्ते में लोगों के साथ अमानवीय व्यवहार किया गया। इसे लेकर संसद में खूब हंगामा हुआ। जिस पर जवाब देते हुए केंद्रीय विदेश मंत्री एस जयशंकर ने बताया कि भारत सरकार, अमेरिकी सरकार के संकट में है ताकि ये सुनिश्चित कराया जा सके कि निर्वासितों के साथ गलत व्यवहार न हो।

**जलवायु परिवर्तन पर योजनाओं की उम्मीद, लेकिन ज्यादातर देश नहीं दे पाए समय सीमा तक**

वॉशिंगटन, एजेंसी। संयुक्त राष्ट्र के जलवायु प्रमुख ने सोमवार की समय सीमा के तहत करीब 200 देशों से अपनी योजनाएं दखिल करने को कहा था कि वे किस तरह से ऊष्ण-अवरोधक गैसों के उत्सर्जन में कटौती करेंगे। यह दस्तावेज इस सदी में सरकारों द्वारा तैयार किए जाने वाले सबसे महत्वपूर्ण नीति दस्तावेजों में से एक माना गया है। हालांकि, अधिकांश देश समय सीमा तक अपनी योजनाएं जमा नहीं कर पाएंगे। संयुक्त राष्ट्र ने कहा कि जब तक वे इस पर काम कर रहे हैं, तब तक कोई समस्या नहीं है। बता दें कि अब तक 2015 के पेरिस जलवायु समझौते पर हस्ताक्षर करने वाले 195 देशों में से केवल एक दर्जन देशों ने 2035 तक उत्सर्जन में कटौती के लिए अपनी योजनाएं प्रस्तुत की हैं। इन देशों का कार्बन डाइऑक्साइड उत्सर्जन दुनिया के कुल उत्सर्जन का केवल 16.2 प्रतिशत है, और इसका अधिकांश हिस्सा संयुक्त राज्य अमेरिका से है। वहीं, राष्ट्रपति डॉनल्ड ट्रंप ने राष्ट्रपति जो बिडेन की योजना को खारिज कर दिया था।

# पाकिस्तान : इस्लामाबाद में वकीलों का बड़ा प्रदर्शन

इस्लामाबाद, एजेंसी। पाकिस्तान की राजधानी इस्लामाबाद में बड़ी संख्या में वकील सोमवार को सड़कों पर उतर आए। उन्होंने शीर्ष अदालत के आठ जजों के नामों को अंतिम रूप देने के लिए सुप्रीम कोर्ट में आयोजित बैठक के खिलाफ विरोध प्रदर्शन किया। पाकिस्तान न्यायिक आयोग (जेसीपी) हाई कोर्ट के आठ जजों को सुप्रीम कोर्ट में प्रमोशन करने पर विचार कर रहा है। कई न्यायाधीश और हजारों वकील इस बैठक को स्थगित करने की मांग कर रहे हैं। इस्लामाबाद के कानूनी संगठन हाल ही में इस्लामाबाद उच्च न्यायालय (आईएचसी) में पांच जजों के ट्रांसफर का भी कड़ा विरोध कर रहे हैं और इस कदम को न्यायपालिका को विभाजित करने का प्रयास करार दे रहे हैं।



बाद सेवाएं भी स्थगित कर दी गईं, जिससे यात्रियों को काफी असुविधा हुई। इस्लामाबाद में सुप्रीम कोर्ट के बाहर बड़ी संख्या में वकील एकत्रित हुए, न्यायपालिका की स्वतंत्रता के नारे लगाए और विरोध प्रदर्शन के समर्थन में बैनर लिए हुए थे। प्रदर्शनकारी वकीलों ने 26वें संविधान संशोधन को पूरी तरह से अस्वीकार्य बताया है। लाहौर उच्च न्यायालय बार एसोसिएशन (एलसीबीए) ने भी सर्वोच्च न्यायालय के समक्ष एक आवेदन प्रस्तुत किया, जिसमें 26वें संविधान संशोधन का विरोध व्यक्त करते हुए जेसीपी बैठक को स्थगित करने की मांग की गई। बता दें पाकिस्तान के संविधान में 26वां संशोधन पिछले साल अक्टूबर में संसद द्वारा पारित किया गया। उसी दिन

राष्ट्रपति की सहमति से यह लागू हो गया। संशोधन में 27 खंड शामिल हैं, जो न्यायिक, संसदीय और कार्यकारी ढांचे में परिवर्तन को प्रभावित करते हैं। यह संशोधन पाकिस्तान शीर्ष न्यायाधीश की नियुक्ति में सांसद को अधिक शक्ति देता है। जजों के ट्रांसफर का मामला तब और बढ़ गया जब न्यायमूर्ति सरफराज डोगर को लाहौर उच्च न्यायालय (एलएचसी) से आईएचसी में स्थानांतरित कर दिया गया और बाद में उनका नाम सुप्रीम कोर्ट में नियुक्ति के लिए जेसीपी को भेज दिया गया। इस मामले को इस्लामाबाद उच्च न्यायालय (आईएचसी) के कम से कम दो न्यायाधीशों ने उठाया, जिन्होंने न्यायमूर्ति डोगर की सिफारिश पर सवाल उठाते हुए सुप्रीम कोर्ट के मुख्य न्यायाधीश याह्या

अफरीदी और आईएचसी के मुख्य न्यायाधीश आमिर फारूक से संपर्क किया। पाकिस्तान के सर्वोच्च न्यायालय के कम से कम चार मौजूदा न्यायाधीशों ने 26वें संविधान संशोधन के खिलाफ याचिका पर निर्णय होने तक सोमवार को जेसीपी की बैठक स्थगित करने का प्रस्ताव रखा। विरोध के बावजूद, जेसीपी ने सोमवार को अपनी बैठक जारी रखने का फैसला किया, जिसके बाद वकीलों ने विरोध प्रदर्शन किया और आयोग द्वारा लिए गए किसी भी निर्णय का विरोध किया। वकीलों ने देश की न्यायपालिका को कमजोर करने और उसकी गरिमा को ठेस पहुंचाने के खतरनाक प्रयास के खिलाफ और अधिक विरोध प्रदर्शन करने की कसम खाई है।

## अमेरिका में फिर विमान हादसा; एरिजोना के स्कॉट्सडेल एयरपोर्ट पर निजी जेट्स की टक्कर, एक की मौत

वॉशिंगटन, एजेंसी। अमेरिका में एक बार फिर विमान हादसा हुआ है। यहां एरिजोना के स्कॉट्सडेल एयरपोर्ट पर सोमवार दोपहर निजी जेट्स का आपस में टक्कर हो गई। इस दौरान कम से कम एक व्यक्ति की मौत हो गई और अन्य घायल हो गए। स्कॉट्सडेल एयरपोर्ट पर विमान विभाग और आउटरीच समन्वयक केली कुएस्टर के मुताबिक, एक मध्यम आकार का बिजनेस जेट निजी संपत्ति पर पार्क किए गए दूसरे मध्यम आकार के बिजनेस जेट से टकरा गया।

लैंडिंग गियर की खराबी की वजह से हादसा : केली कुएस्टर ने बताया कि लैंडिंग के दौरान एक जेट रनवे से उतर गया और पार्क किए गए गल्फस्ट्रीम 200 जेट से टकरा गया। प्रारंभिक जांच में आंशका जलाई जा रही है कि आने वाले जेट का लैंडिंग गियर काम नहीं कर रहा होगा। इस वजह से यह टक्कर हुई। जेट ऑस्टिन (टेक्सस) से आया था।

स्कॉट्सडेल फायर डिपार्टमेंट के कैप्टन डेव फोलियो ने बताया कि घायलों में से दो को ट्रॉमा सेंटर ले जाया गया और एक की हालत स्थिर है। उन्होंने कहा कि वे टक्कर में मारे गए व्यक्ति के शव की शिनाख्त के लिए काम कर रहे हैं। इसमें शामिल सभी लोगों के लिए हमारी संवेदनाएं और प्रार्थनाएं हैं। रनवे को बंद कर दिया गया है।

इस्तांबुल, एजेंसी। तुर्की के राष्ट्रपति रसेप तैयप एर्दोग़ान ने कहा कि कोई भी ताकत फिलिस्तीनियों को उनकी मातृभूमि से बेदखल करने की ताकत नहीं रखती। एर्दोग़ान ने एशिया के तीन देशों के दौर पर जाने से पहले रिविवा को अलातुर्क एयर पोर्ट पर एक प्रेस कॉन्फ्रेंस में कहा, कोई भी ताकत गाजावासियों को उनकी प्राचीन मातृभूमि से बाहर नहीं कर सकती। गाजा, पश्चिमी तट और पूर्वी यरुशलम सभी फिलिस्तीनियों के हैं। एर्दोग़ान ने कहा, इजरायल और हमास के बीच युद्धविराम समझौते के बावजूद हम देख रहे हैं कि इजरायली सरकार के अंदर भी खतरनाक योजनाएँ हैं। उन्होंने कहा, जायोनो लॉबी के दबाव में गाजा के मुद्दे पर नए अमेरिकी प्रशासन के सुझाव हमारे लिए कोई महत्व नहीं रखते। समाचार एजेंसी सिन्हुआ की रिपोर्ट के अनुसार, 4 जनवरी को वॉशिंगटन में इजरायली प्रधानमंत्री बेजाकिन नेतन्याहू के साथ एक संयुक्त संवाददाता सम्मेलन के दौरान अमेरिकी राष्ट्रपति डोनाल्ड ट्रंप ने अपना गाजा प्लान पेश किया। ट्रंप ने कहा कि संयुक्त राज्य अमेरिका युद्ध से तबाह गाजा पट्टी पर कब्जा करेगा और फिलिस्तीनियों को कहीं और बसाए जाने के बाद इसे आर्थिक रूप से विकसित करेगा। उन्होंने गाजा का विकास करने का प्रस्ताव रखते वक्त यह स्पष्ट कहा था कि फिलिस्तीनियों का विस्थापन स्थायी होगा। हालांकि बाद में व्हाइट हाउस में इस पर सफाई दी थी कि गाजा से कोई भी विस्थापन अस्थायी होगा।

## मुख्य चुनाव आयुक्त का दावा - किसी के साथ नहीं, किसी के विरोध में नहीं, हम हैं निष्पक्ष

ढाका, एजेंसी। बांग्लादेश के मुख्य चुनाव आयुक्त एएमएम नासिर उद्दीन ने कहा कि आयोग का किसी भी राजनीतिक दल का समर्थन या विरोध करने का इरादा नहीं है। स्थानीय मीडिया से बात करते हुए मुख्य चुनाव आयुक्त (सीईसी) ने कहा कि उन्होंने निष्पक्ष रहने की शपथ ली। नासिर उद्दीन ने कहा कि हम राजनीति में शामिल नहीं होना चाहते। हम किसी राजनीतिक दल के पक्ष में या उसके खिलाफ खड़े नहीं होना चाहते। हम निष्पक्ष रहना चाहते हैं। देश के प्रमुख समाचार पत्र द डेली स्टार की रिपोर्ट के अनुसार, उद्दीन और कट्टरपंथी राजधानी के निर्वाचन भवन में रिपोर्टर्स फोरम फॉर इलेक्शन एंड डेमोक्रेसी (आरएफडी) की वार्षिक आम बैठक और पुरस्कार वितरण समारोह को संबोधित करते हुए उन्होंने ये टिप्पणियां कीं।



नासिर उद्दीन ने यह भी कहा कि चुनाव आयोग पर राजनीतिक नियंत्रण इसकी भूमिका की आलोचना का मुख्य कारण है। उन्होंने स्वतंत्र, निष्पक्ष और विश्वसनीय तरीके से चुनाव कराने के लिए आयोग की प्रतिबद्धता को पुष्टि की। मुख्य चुनाव आयुक्त ने लोकतंत्र संघर्ष से ग्रस्त बांग्लादेश में यह बयान राजधानी के निर्वाचन भवन में रिपोर्टर्स फोरम फॉर इलेक्शन एंड डेमोक्रेसी (आरएफडी) की वार्षिक आम बैठक और पुरस्कार वितरण समारोह को संबोधित करते हुए उन्होंने ये टिप्पणियां कीं।

को गहरा झटका दिया वहीं इसने एक धर्मनिरपेक्ष राज्य होने की संभावना को भी कमजोर कर दिया। बता दें कि बांग्लादेश में 2025 के अंत या 2026 की शुरुआत में चुनाव होने वाले हैं, जिसे देश में मौजूदा संकट का एकमात्र व्यवहारिक समाधान माना जा रहा है। बांग्लादेश के मौजूदा नाजुक हालात में मुहम्मद यूनस के नेतृत्व वाली वर्तमान कार्यवाहक सरकार के लिए निष्पक्ष चुनाव कराने के लिए व्यवस्था बहाल करना एक बड़ी चुनौती है। अगस्त में पैदा हुए राजनीतिक और सुरक्षा शून्य ने पहले ही छात्र समूहों और कट्टरपंथी जमात-ए-इस्लाम जैसे कई ताकतों को जन्म दे दिया है। बांग्लादेश के संस्थापक माने जाने वाले शेख मुजीबुर रहमान के ऐतिहासिक निवास धानमंडी 32 का हाल ही में हुआ विनाश देश में एक कमजोर व्यवस्था का स्पष्ट बयान है।

## अब ब्रिटेन में ट्रंप जैसा ऐवशन, 19 हजार प्रवासी बाहर किए; मारे जा रहे देश भर में छापे

लंदन, एजेंसी। अमेरिका ने हाल ही में ब्राजील, भारत, मैक्सिको समेत कई देशों के अवैध प्रवासियों को बाहर निकाला है। अब बिना दस्तावेज के आए प्रवासियों और अपराधियों के खिलाफ डोनाल्ड ट्रंप जैसा ही ऐवशन ब्रिटेन में भी शुरू हुआ है। ब्रिटेन में लेबर पार्टी के सत्ता में आने के बाद से करीब 19000 अवैध प्रवासियों और अपराधियों को देश से बाहर कर गया है। इन लोगों को डिपोर्ट करने का एक वीडियो भी ब्रिटिश सरकार की ओर से जारी किया गया है। पूरे देश में ही अवैध प्रवासियों के खिलाफ यह अभियान चलाया गया है। इसके लिए छापेमारी की गई है, जिसमें बड़ी संख्या में अवैध प्रवासी पाए गए। इन लोगों को डिपोर्ट किया गया है। इस अभियान के तहत भारतीय रेस्तरां, नेल बार, स्टोर और कार वॉश में छापेमारी की गई है। इनमें बड़ी संख्या में अवैध प्रवासियों को काम पर रखे जाने की शिकायतें मिली थीं। ब्रिटिश होम मिनिस्टर वेटे कुपर ने कहा कि उनके विभाग ने जनवरी में बड़े पैमाने पर छापेमारी की है। ब्रिटिश सरकार ने इन संस्थानों को भी फाइल लगाने का फैसला किया है, जो अवैध प्रवासियों को नौकरी देंगे। ऐसे मामलों में प्रति व्यक्ति 60 हजार पाउंड का फाइन लगाने का फैसला किया गया है। अब तक कुल 1000 नोटिस जारी किए गए हैं। बीते साल जुलाई में हुए आम चुनाव के बाद से ही अब तक 16,400 लोगों को बाहर किया जा चुका है।




अलावा 4 को हिरासत में लिया गया है। इसके अलावा ब्रिटिश संसद में नया बिल भी पेश किया गया है। इस विधेयक में सीमा सुरक्षा, शरण और अवैध प्रवासियों को बाहर करने का प्रस्ताव रखा गया है। ब्रिटिश सांसदों का कहना है कि इस विधेयक को लाने से बड़ी संख्या में आपराधिक गैंगों को खत्म करने में मदद मिलेगी। पीएम कीर स्टारमर की सरकार का कहना है कि पूर्व की सरकारों ने सीमा सुरक्षा से सम्झौता किया था। अब इस पर सख्त कदम उठाए जायेंगे। ब्रिटिश सरकार ने इन संस्थानों को भी फाइल लगाने का फैसला किया है, जो अवैध प्रवासियों को नौकरी देंगे। ऐसे मामलों में प्रति व्यक्ति 60 हजार पाउंड का फाइन लगाने का फैसला किया गया है। अब तक कुल 1000 नोटिस जारी किए गए हैं। बीते साल जुलाई में हुए आम चुनाव के बाद से ही अब तक 16,400 लोगों को बाहर किया जा चुका है।

## हिंसा फैलाने वाले शैतानों के खिलाफ सरकार की बड़ी कार्रवाई, 1300 से ज्यादा गिरफ्तार

ढाका, एजेंसी। बांग्लादेश के सुरक्षा बलों ने शनिवार को शुरू किए गए एक बड़े एक्शन में सोमवार तक 1,300 से अधिक लोगों को गिरफ्तार किया है। इस कार्रवाई का उद्देश्य पिछले कुछ दिनों से देश में जारी हिंसा की नई लहर को दबाना है। देशव्यापी अभियान को ऑपरेशन डेविल हंट नाम दिया गया है। मुख्य सलाहकार मुहम्मद यूनस के नेतृत्व वाली अंतरिम सरकार ने अपदस्थ प्रधानमंत्री शेख हसीना के परिवार और उनकी अवांमि लीग पार्टी के प्रमुख सदस्यों से जुड़ी संपत्तियों को निशाना बनाए जाने के बाद यह ऑपरेशन शुरू किया। हिंसा तेज से पूरे देश में फैल गई, भीड़ ने अवांमि लीग के प्रतीकों को निशाना बनाया और राजनीतिक गुटों के बीच तनाव बढ़ गया। शुक्रवार रात गाजीपुर जिले में छात्रों और नागरिकों पर हमले के बाद अंतरिम सरकार ने

शनिवार को ऑपरेशन डेविल हंट का आदेश दिया। ऑपरेशन में शामिल संयुक्त बलों में सेना के जवान, पुलिस और विशेष इकाइयां शामिल हैं। अब तक, अधिकारियों ने पिछले चार दिनों में देश में फैली अशांति और हिंसा के सिलसिले में 1,300 लोगों को गिरफ्तार किया है। अंतरिम सरकार ने देश को अस्थिर करने की कोशिश कर रहे सभी शैतानों को जड़ से उखाड़ फेंकने की कसम खाई है। हिंसा के दौरान सबसे भयावह घटनाओं में से एक तब हुई जब प्रदर्शनकारियों ने राजधानी ढाका में स्थित बांग्लादेश के संस्थापक शेख मुजीबुर रहमान के ऐतिहासिक निवास धानमंडी 32 का हिस्सा में अहम जगह रखता है क्योंकि यहीं से रहमान ने 1971 में पाकिस्तान से बांग्लादेश की स्वतंत्रता की घोषणा की थी। ऑपरेशन डेविल हंट की निगरानी एक कमांड सेंटर स्थापित किया गया



है। मुख्य सलाहकार के कार्यालय ने पुष्टि की है कि ऑपरेशन पूरे जोरों पर है, साथ ही कानून और व्यवस्था बनाए रखने के लिए अतिरिक्त प्रयास किए जा रहे हैं। इस बीच, पूर्व प्रधानमंत्री खालिदा जिया के नेतृत्व वाली विपक्षी पार्टी बांग्लादेश नेशनल लिस्ट पार्टी (बीएनपी) ने अंतरिम सरकार से बढ़ती भीड़ संस्कृति को नियंत्रित करने और शांति बहाल करने की अपील की है।

## बांग्लादेश के विदेश मामलों के सलाहकार मस्कट में एस जयशंकर से कर सकते हैं मुलाकात : रिपोर्ट

ढाका, एजेंसी। बांग्लादेश में मुहम्मद यूनस के नेतृत्व वाली अंतरिम सरकार में विदेश मामलों के सलाहकार तौहीद हुसेन जल्द विदेश मंत्री एस. जयशंकर से मुलाकात कर सकते हैं। दोनों नेताओं की मुलाकात अगले सप्ताह मस्कट में आयोजित होने वाले हिंद महासागर सम्मेलन के दौरान हो सकती है। यह जानकारी सोमवार को ढाका की स्थानीय मीडिया ने दी। बांग्लादेश के प्रमुख बांग्वाली दैनिक प्रोथाम एगो ने बताया, राजनयिक सूत्रों के अनुसार, इस बैठक के दौरान बांग्लादेश दोनों देशों के बीच संबंधों में तनाव को रोकने के उद्देश्य से एक संदेश देना चाहेगा। 8वां हिंद महासागर सम्मेलन 16-17 फरवरी को मस्कट, ओमान में होगा। इसका आयोजन ओमान के विदेश मंत्रालय के सहयोग से इंडिया फाउंडेशन कर रहा है। इस वर्ष सम्मेलन का विषय, समुद्री साझेदारी के नए क्षितिज का यात्रा है। विदेश मंत्री जयशंकर और हुसेन की पिछली मुलाकात सितंबर में न्यूयॉर्क में संयुक्त राष्ट्र महासभा के दौरान हुई थी। यह अगस्त 2024 में पूर्व प्रधानमंत्री शेख हसीना के पद से हटने के बाद भारत और बांग्लादेश की अंतरिम सरकार के बीच पहली उच्च स्तरीय बातचीत थी। बांग्लादेश में तख्तापलट के बाद से भारत दोनों पड़ोसी देशों के बीच संबंधों को सामान्य बनाने के लिए लगातार प्रयास कर रहा है। वहीं ढाका की वर्तमान सरकार बांग्लादेश में अल्पसंख्यक समुदाय को सुरक्षा नहीं देने के कारण आलोचना का शिकार होना पड़ रहा है।

बांग्लादेश के विदेश मामलों के सलाहकार मस्कट में एस जयशंकर से कर सकते हैं मुलाकात : रिपोर्ट

संक्षिप्त खबरें

अवैध परिवहन को लेकर डीटीओ ने चलाया अभियान, 8 वाहन जप्त



पलामू(बिभा): अवैध परिवहन को लेकर जिला परिवहन पदाधिकारी जितेंद्र कुमार ने वाहनों का सघन जांच अभियान चलाया। जांच के दौरान अवैध परिवहन करते 8 वाहनों को जप्त किया गया। जप्त 5 वाहनों को पण्डवा थाना एवं 3 वाहनों को टीओपी 2 थाना को सौंपा गया। वाहन को संबंधित थाना परिसर में ही रखा गया है। इन ओवरलोड वाहनों पर गिट्टी/पत्थर एवं अन्य मेटेरियल लोड थे। जिला परिवहन पदाधिकारी ने बताया गया कि यह अभियान व्यवसायिक वाहनों द्वारा अवैध रूप से किए जा रहे परिवहन के विरुद्ध चलाया जा रहा है। यह अभियान निरंतर जारी रहेगा। जांच अभियान में जिला परिवहन पदाधिकारी के साथ उनके कार्यालय कर्मी शामिल रहे।

सड़क दुर्घटना में पिता और बेटी की मौत

पूर्वी सिंहभूम(बिभा): पूर्वी सिंहभूम ( जमशेदपुर ) में सड़क दुर्घटना में पिता और बेटी की मौत हो गई, जबकि बेटा बुरी तरह से जख्मी है। घटना टेलको थाना क्षेत्र के जेम्को की मंगलवार देर रात की है। जख्मी बेटे का इलाज एमजीएम अस्पताल में चल रहा है। मिली जानकारी के अनुसार इनकी स्कूटी को जेम्को चौक पर अज्ञात वाहन ने टक्कर मार दी, जिससे बाप-बेटी की मौत हो गई। घटना की सूचना पुलिस को दी गई। मौके पर पहुंचे पुलिस कर्मियों ने तीनों को एमजीएम अस्पताल पहुंचाया। जहां इलाज के दौरान दो लोगों की मृत घोषित कर दिया गया। मृतकों की पहचान परसुडीह थाना क्षेत्र के बारीगोड़ा जनता पथ निवासी कुष्णा कुमार शर्मा (38) और अंजलि कुमारी (19 वर्ष) के रूप में की गई हैं। जबकि जख्मी विक्की कुमार (18) को पैर में चोट लगी है। परिजनों से पता चला है कि अंजलि कुमारी को रांची में आयोजित एमटीएस की परीक्षा में शामिल होने जाना था। उसी को छोड़ने के लिए कुष्णा कुमार अपने बेटे के साथ देर रात टाटानगर स्टेशन गए थे। अंजलि को क्रियायोग एक्सप्रेस पकड़ना था। लेकिन देर हो जाने के कारण ट्रेन छूट गई और तीनों वापस घर आ रहे थे। इसी बीच अज्ञात वाहन ने इनकी स्कूटी को अपनी चपेट में ले लिया। कुष्णा कुमार शर्मा जोजेबोड़ा स्थित सीमेंट फैक्ट्री में काम करते थे, जबकि उनकी बेटी प्रतियोगी परीक्षा की तैयारी कर रही थी। तो वहीं जख्मी विक्की कुमार नौवीं कक्षा का छात्र है।

डोरंडा थाना में तैनात सिपाही की मौत

रांची(बिभा): राजधानी रांची के डोरंडा थाना में तैनात सिपाही गजेन्द्र कुमार यादव का बुधवार सुबह निधन हो गया। वह मूल रूप से गोड्डा जिले के रहने वाले थे। सूचना मिलते ही पुलिस ने शव को पोस्टमार्टम के लिए भेज दिया है। अधिकारी पोस्टमार्टम रिपोर्ट का इंतजार कर रहे हैं, जिससे मौत के सही कारणों का पता चल सके। प्राथमिक जानकारी के अनुसार, गजेन्द्र कुमार यादव लंबे समय से बीमार थे और कई गंभीर बीमारियों से जूझ रहे थे।

बालू में दबा मिला बिना सिर का शव, जांच में जुटी पुलिस

कोडरमा(बिभा): जिले के मरकचो थाना क्षेत्र के मरकचो दक्षिणी पंचायत अंतर्गत भगवतीडीह स्थित जमुनिया गढ़ा (पंचखेरो नदी) के समीप से बुधवार को पुलिस ने बालू में दबे एक सिर कटे शव को बरामद किया है। देखने से किसी युवती का शव प्रतीत हो रहा है। समाचार लिखे जाने तक शव की पहचान नहीं की जा सकी थी। जानकारी अनुसार बुधवार को कुछ लोग भगवतीडीह के जमुनिया गढ़ा की तरफ भवेली चरण गए थे। इसी दौरान उन्होंने बालू में गड़े एक सिर कटे शव को देखा जिसका हाथ बालू से बाहर निकला हुआ था जिससे जानवरों ने नोच खाया था। चरवाहों ने ग्रामीणों की इसकी सूचना दी गयी जिसके बाद काफी संख्या में ग्रामीणों की भीड़ शव को देखने वहां पहुंच गयी। जानकारी मिलते ही थाना प्रभारी सौरभ शर्मा, एसआई गोविन्द सिंह, एसआई विशाल सिंह, एसआई रामपुत्र शर्मा पुलिस बल के साथ घटनास्थल पर पहुंचे तथा वरीय पदाधिकारियों को इसकी जानकारी देते हुए बालू में दबे शव को बाहर निकाल अपने कब्जे में लिया। शव का सिर और बायां हाथ भी कटा हुआ था। मृतक के पैकेट से पुलिस ने एक मोबाइल भी बरामद किया है तथा शव मिलने के स्थान के बगल में एक बड़ा बोरा भी मिला है। पुलिस ने बताया कि संभावना है की मृतक की हत्या कहीं और कर बोरे में डाल कर वहां शव लाकर बालू में छिपाने का प्रयास किया गया है। बाद में हजारीबाग से डॉंग स्ववायड की टीम भी घटनास्थल पर पहुंची और जांच में जुट गयी है।

ट्रेड फेयर में लोगों को पसंद आ रहा तुर्की मिठाई एवं ड्राई फ्रुट्स

बिभास वाददाता

रांची: झारखंड चैंबर और जीएस मार्केटिंग एसोसियेट्स का संयुक्त तत्वावधान में मोहराबादी मैदान में आयोजित 16वें इंडिया इंटरनेशनल मेगा ट्रेड फेयर में लगातार लोगों के आने का सिलसिला जारी है। बुधवार को भी लोग खरीदारी करने के लिए ट्रेड फेयर पहुंचे। हर स्टॉल में खरीदारों की भीड़ दिख रही है। फेयर में इंटरनेशनल हैंगर नंबर दो टर्कीस बकलावा स्टॉल पर तुर्की के पारंपरिक मिठाइयों के अलग अलग वैराइटी बिक रहे हैं। यहां शुद्ध घी, शहद और नट्स से बनी 30 वैराइटी की मिठाइयां मिल रही हैं। इनमें प्रमुख रूप से कैशियो कुनाफा, पिस्ता चॉकलेट कुनाफा, अखरोट बकलावा आदि मिठाइयां शामिल हैं। यह आधा किलो का डब्बा 1500 रूप में बिक रहा है। लोग इन मिठाइयों को पसंद कर रहे हैं। इसके अलावा अफगानी ड्राई फ्रुट्स की मांग भी अधिक है। यहां अखरोट 1800, बदाम तीन हजार, किशमिश 1400, बड़े खजूर 1800, ब्लैक बेरी 1800, ब्लू



बेरी 2100, ड्राई मैंगो 1600, ड्राई स्ट्रोबेरी 1600 रूप किलो बिक रहा है। इंटरनेशनल हैंगर का आइसक्रीम भी मिल रहा है, जो आकर्षण का केंद्र बना हुआ है। इसके अलावा बंगाल का मशहूर सदिश मिठाई भी लोगों को भा रहा है। यहां सदिश मिठाइयों के 15 से अधिक वैराइटी हैं। यह मिठाई 20 रूप प्रति पीस के हिसाब से मिल रहा है।  
**डीआरएम जसमीत सिंह बिंद्रा पहुंचे ट्रेड फेयर**  
रांची रेल मंडल के डीआरएम जसमीत सिंह बिंद्रा अपनी धर्मपत्नी संग बुधवार को ट्रेड फेयर पहुंचे।

दो दिवसीय राजकीय आदिवासी विकास महाकुंभ मेला संपन्न

बिभा संवाददाता

पलामू: दुबियाखांड में आयोजित दो दिवसीय राजकीय आदिवासी विकास महाकुंभ मेला आज संपन्न हो गया। मेला के दूसरे व अंतिम दिन संस्कृतिक कार्यक्रमों के नाम रहा। पारंपरिक परिधान में आदिवासी महिला-पुरुष कलाकारों गीत-संगीत, नृत्य आदि सांस्कृतिक कार्यक्रमों से समा भेरा। मांदर की थाप पर लोग झूमते रहे। मेला समापन के मौके पर विभिन्न क्षेत्रों में सामाजिक सरोकार रखने वाले व्यक्तियों को मेला आयोजन समिति एवं जिला प्रशासन की ओर से मोमेंटो, शॉल व गुलदस्ता भेंट कर सम्मानित किया गया। साथ ही



मेला आयोजन समिति के सदस्यों को भी सामाजिक सरोकार के तहत सम्मानित किया गया। मेला आयोजन समिति के अध्यक्ष अर्जुन सिंह, सचिव हृदयानंद सिंह, बहादुर सिंह, अवधेश सिंह, निर्मल सिंह नीरज सिंह, अजीत सिंह, उमेश सिंह, शैलेंद्र सिंह सहित सामाजिक

सरोकार रखने वाले सैकड़ों लोगों को सम्मानित किया गया। वहीं विभिन्न क्षेत्रों में उत्कृष्ट कार्य करने वाले व्यक्तियों को भी सम्मान प्रदान किए गए। वहीं सांस्कृतिक कार्यक्रमों में भाग ले रहे कलाकारों को भी सम्मानित किया गया। शिक्षा के क्षेत्र में निःशुल्क कार्य कर रहे



वेलफेयर सोसाइटी के सदस्यों को भी सम्मानित किया गया। मेला के लेकर लोगों में काफी उत्साह था। इधर, दो दिवसीय मेला में जिला प्रशासन की ओर से विभिन्न विभागों के स्टॉल लगाकर सरकार की जनकल्याणकारी योजनाओं का लाभ लोगों को दिया गया। साथ ही

स्वास्थ्य जांच की गई और जरूरतमंद व्यक्तियों को आवश्यक दवाइयां उपलब्ध कराई गई। मेला को सफल बनाने में जिला प्रशासन के वरीय एवं कनीय पदाधिकारियों के साथ-साथ मेला आयोजन समिति के सदस्यों की सक्रिय भूमिका रही। मेला के सफल व शांतिपूर्ण आयोजन को लेकर उपायुक्त शशि रंजन ने सभी को धन्यवाद करते हुए आभार जताया है। उन्होंने कहा है कि राजकीय आदिवासी विकास महाकुंभ मेला का प्रतिवर्ष विस्तार होगा। इस मेले की पहचान राष्ट्रीय फलक पर पहुंचाने को लेकर स्थानीय जिला प्रशासन सजगता से कार्य कर रही है।

एयरो इंडिया में संजय सेट ने किया नौसेना के सेमिनार का उद्घाटन  
रक्षा उत्पादों के स्वदेशीकरण में नौसेना ने बड़ी छलांग लगाई : संजय सेट

बिभा संवाददाता

बेंगलुरु/रांची: बेंगलुरु में आयोजित एयरो इंडिया में आज तीसरे दिन भारतीय नौसेना का आयोजित सेमिनार का उद्घाटन रक्षा राज्यमंत्री श्री संजय सेट ने किया। इस सेमिनार का आयोजन आत्मनिर्भर भारतीय नौसेना विमानन -2047 प्रौद्योगिकी रोडमैप विषय पर किया गया। इस अवसर पर रक्षा राज्यमंत्री ने कहा कि आत्मनिर्भर भारत को बढ़ावा देने के लिए नौसेना द्वारा रक्षा निर्माण के क्षेत्र में किए जा रहे कार्य और इनकी प्रतिबद्धताएं प्रशंसनीय हैं। यह बहुत ही खुदब और बड़ी बात है कि भारतीय शिपयार्ड में 60 जहाज निर्माणाधीन हैं। यह भारतीय नौसेना की बड़ी उपलब्धि है। पीएम नरेंद्र मोदी के मार्गदर्शन और रक्षा मंत्री राजनाथ सिंह के नेतृत्व में मेक इन इंडिया में अग्रणी रहने व आत्मनिर्भरता के साथ रक्षा उत्पादों को बढ़ाने की दिशा में रक्षा मंत्रालय



का हर कार्य और प्रयास सराहनीय है। श्री सेट ने कहा कि विमानवाहक पोत, छोटे गश्ती जहाज, पनडुब्बियों के साथ अन्य रक्षा उत्पादों के स्वदेशीकरण में नौसेना ने एक बड़ी छलांग लगाई है। यह रक्षा क्षेत्र में भारत की बहुत बड़ी उपलब्धि है। यह गौरव करने वाली उपलब्धि है कि भारतीय नौसेना के साथ दुनिया के कई मित्र देश अपनी साझेदारी निभा रहे हैं। भारत के आर्थिक पुनरुत्थान, सरकार की पहल और रक्षा उत्पादों को बढ़ाने के लिए अनुकूल परिस्थितियों का

निर्माण विगत एक दशक में नौसेना ने किया है। भारत दुनिया के साथ अनुसंधान, विकास और रक्षा उत्पादन में संयुक्त साझेदारी के साथ काम कर रहे हैं। नौसेना के ये कार्य व उपलब्धियां अद्वितीय हैं। आने वाले दिनों में भारतीय नौसेना मेक इन इंडिया के साथ रक्षा क्षेत्र की आत्मनिर्भरता बढ़ाने में अपना महत्वपूर्ण योगदान देगी यह विश्वास हम सबको है। इस अवसर पर नौसेना प्रमुख एडमिरल दिनेश त्रिपाठी, एडमिरल जे.बी. सिंह सहित नौसेना के सभी वरिष्ठ अधिकारी मौजूद रहे।

पति की प्रताड़ना नहीं झेल पाई पुष्पा, कर ली खुदकुशी

बिभा संवाददाता

रामगढ़: रामगढ़ शहर के न्यू बगीचा कॉलोनी सौदागर मोहल्ला में पुष्पा शुक्ला की मौत से पर्दा उठ गया है। पुष्पा कई वर्षों से अपने पति छोटे शुक्ला की ओर से दी जा रही प्रताड़ना झेल रही थी। पुष्पा को उसके पति ने जान से मारने की धमकी भी दी थी। शायद इसी प्रताड़ना की वजह से उसने खुदकुशी कर ली है। इन सारे तथ्यों का खुलासा तब हुआ जब पुष्पा शुक्ला का भाई ओमप्रकाश रामगढ़ पहुंचा। बुधवार को ओमप्रकाश ने पुष्पा की पिछले 15 वर्षों की कहानी बयान की है। मूल रूप से उत्तर प्रदेश के अमैठी जिला अंतर्गत मुंशीगंज थाना के बहलियापुर (सराय बरवंडा सिंह) के रहने वाले ओमप्रकाश ने बताया कि पुष्पा पिता दिवंगत चीनी प्रसाद वर्ष 2010 में ही अपने घर से भाग



गई थी। ओमप्रकाश ने पुलिस को बताया कि अक्टूबर 2010 में ही पुष्पा शुक्ला घर से भागी थी। हजारीबाग जिले के बड़कागांव थाना क्षेत्र अंतर्गत ग्राम अंबाजीत, शुक्ला खपिया निवासी छोटे शुक्ला ने बहला फुसलाकर उसे अपने साथ ले गया था। काफी खोजबीन के बाद पता चला कि छोटे कुमार शुक्ला और पुष्पा ने शादी कर ली है। वह दोनों साथ-साथ रह रहे हैं। काफी समय बीतने के बाद बीच-बीच में घर की महिलाओं से पुष्पा की बात होने लगी थी। कुछ वर्षों बाद

पता चला कि छोटे शुक्ला, पुष्पा के साथ मारपीट करता है और उसे प्रताड़ित करता है। छोटे कुमार शुक्ला ने पुष्पा को जान से मारने की धमकी दी थी। पुष्पा एक माह पूर्व भी घर की महिलाओं से फोन पर रो कर बात कर रही थी और यह बताई थी कि कभी भी उसकी हत्या छोटे कर सकता है। उसे वह अनजान जगह पर भी रख रहा है। ओमप्रकाश ने बताया कि 10 फरवरी को रामगढ़ थाना प्रभारी ने उन्हें फोन कर पुष्पा की मौत की खबर दी। उन्हें पूरा विश्वास है कि शारीरिक और मानसिक प्रताड़ना की वजह से ही पुष्पा ने फांसी लगाकर आत्महत्या कर ली है। उसकी मौत के पीछे छोटे कुमार शुक्ला का हाथ है। उन्होंने पुलिस से छोटे शुक्ला एवं अन्य के विरुद्ध कानूनी कार्रवाई करने की मांग की है।

अखंड हरि कीर्तन से बढ़ती है आस्था : डॉ नीरा यादव

कोडरमा। कोडरमा के ग्राम झरीटांड स्थित देवी मंदिर प्रांगण में सोमवार से शुरू हुआ अखण्ड हरि कीर्तन का बुधवार को समापन हो गया। अंतिम दिन भी कार्यक्रम में भाग लेने कोडरमा विधायक डॉ नीरा यादव अपने पति विजय यादव, पुत्र विशाल, हर्षित और परिजनों के साथ पहुंचे। मौके पर विधायक ने कहा कि अखंड हरि कीर्तन के आयोजन से लोगों में आस्था बढ़ती है। इतना ही नहीं लोगों के मन को शांति भी मिलती है। उन्होंने कहा कि अखंड हरि कीर्तन होने से आध्यात्मिक चेतना भी जगती है। उन्होंने हवन कार्यक्रम में भाग लेने और कन्या पूजन के बाद प्रसाद ग्रहण किया। इस कार्यक्रम में रमेश यादव, धर्मेन्द्र यादव, संजीव समीर, बिन्दो कुमार नूना, राजकुमार यादव, राजेश सिंह, दीपनारायण सिंह, गौतम चंद्रवंशी, मुकेश कुमार, कुलदीप कुमार समेत अन्य लोग शामिल हुए।

**St. ARVINDO ACADEMY**  
Affiliated to C.B.S.E (Delhi)

**Anuj Kumar Sahu (President)**

**Other Facility**  
Bus Available  
computer Lab  
Laboratory  
Library

**BEHIND ARGORA HOUSING COLONY, MAHAVIR NAGAR, ARGORA, RANCHI (JHARKHAND)**  
www.starvindoacademy.org  
Contact No. : 8252799128, 9431358509, 0651-3555455